



13

# اسلامی علوم کا تعارف

## اصول فقہ

آیت اللہ شہید استاد مرتضیٰ مطہریؒ

شہید مطہری فاؤنڈیشن

[www.shaheedmutahhari.com](http://www.shaheedmutahhari.com)

بِسْمِ اللَّهِ الرَّحْمَنِ الرَّحِيمِ

## عرض ناشر

”شہید مطہری فاؤنڈیشن“ دینی مواد کی اشاعت کے سلسلہ میں نیا ادارہ تشکیل دیا گیا ہے۔ ادارے کامٹی نظر عوام کو بہتر اور سستے ترین انداز میں دینی مواد بذریعہ کتب اور امراض نیت فراہم کرنے کا پروگرام ہے۔ اللہ تعالیٰ ادارہ ہذا کو اس عظیم کام کی انجام دہی کیلئے بھرپور وسائل عطا فرمائے۔

زیر نظر کتاب ”علم الاصول“ شہید آیت اللہ مرتفعی مطہریؒ کی سمعی بھجیل کا نتیجہ ہے۔ بارہا قرآن مجید اور رسول اکرمؐ و آنکہ اطہارؑ کی احادیث میں دین کے بارے میں ”تفقہ“ کا حکم دیا گیا ہے۔ ان آیات و احادیث سے یہی ثابت ہوتا ہے کہ اسلامی نقطہ نظر سے مسلمانوں پر فرض ہے کہ وہ اسلام کو اس کے تمام شعبوں میں پوری گھرائی اور بھرپور بصیرت کے ساتھ سمجھیں۔ کتاب ہذا میں اسی طرح کی بحثیں ہیں قارئین حضرات اس سے استفادہ کریں۔

ادارہ ہذانے اس کتاب کے موضوعات کو مختلف ایرانی و یہب سائنس سے ڈاؤن لوڈ کیا ہے۔ کتاب کو پاکستان کی عوام کے پسندیدہ خط، فونٹ اور انداز میں پیش کیا جا رہا ہے۔ اللہ تعالیٰ نیٹ پر اپ لوڈ کرنے والوں کی توفیقات خیز میں اضافہ فرمائے۔ امید ہے آپ ادارہ ہذا کی اس کوشش کو بھی قدر کی نگاہ سے دیکھیں گے۔

شہید مطہری فاؤنڈیشن

جملہ حقوق بحق ناشر محفوظ ہیں۔

نام کتاب	علم الاصول
مصنف	شہید آیت اللہ مرتفعی مطہریؒ
مترجم	سید محمد عسکری
سینٹنگ	قلب علی سیال
کپوزنگ	الحمد گرافسکس لاہور (0333-4031233)
ناشر	شہید مطہری فاؤنڈیشن
تاریخ اشاعت	2014ء
طبع	اول
قيمت	

ملنے کا پتہ

معراج کمپنی

LG-3 بیسمنٹ میاں مارکیٹ غزنی سڑیت اردو بازار لاہور۔

فون: 0321-4971214/0423-7361214

## فہرست مضمایں

5	علم الاصول	4	علم الاصول
	سبق نمبر ۵		
35	کتاب و سنت کے مشترکہ مسائل		
36	بحث اوامر	7	سبق نمبر ۱
37	بحث نواہی	7	علم اصول کے کلیات
38	بحث عام و خاص	7	مقدمہ
40	مطلق و مقید	7	اصول فقه
41	مفہوم	10	سبق نمبر ۲
42	جمل و مین	13	فقہ کے مصادر
42	ناخ و منسوخ	13	قرآن
44	سبق نمبر ۶	14	سنن
44	اجماع و عقل	16	اجماع
45	اجماع محصل اور اجماع منتقول	18	عقل
46	عقل	20	سبق نمبر ۳
53	سبق نمبر ۷	21	محضر تاریخ
53	عملی اصول	21	سبق نمبر ۴
54	چار عملی اصول	28	علم اصول کے مسائل
		28	ظواہر کتاب کی جیت
		29	سنن کے ظواہر
		31	خبر واحد
		32	تعادل و تراجم



بِسْمِ اللَّهِ الرَّحْمَنِ الرَّحِيمِ

پائی جاتی تھیں لیکن اب دستیاب نہیں ہیں۔ کچھ چیزوں کی قیمت میں روز بروز اضافہ ہوتا جا رہا ہے اور بعض چیزوں کی قیمتیں اپنی جگہ پر ٹھہری ہوئی ہیں۔

یہ اطلاعات جنہیں ہر شخص حاصل کر سکتا ہے، سطحی اطلاعات ہیں لیکن ان ہی مسائل کے بارے میں بعض لوگ عین اطلاع رکھتے ہیں۔ ظاہری سطح سے گزر کر مسائل کی گہرائی میں اترتے ہیں اور یہ وہ لوگ ہوتے ہیں جو ان مسائل کی جڑ تک پہنچ چکے ہوتے ہیں یعنی انہیں یہ معلوم ہوتا ہے کہ فلاں چیز کی فرداں یا فلاں سامان کی کمیابی کا سبب کیا ہے، اشیاء کی گرانی یا ارزانی کے پیچھے کون سے اس باب کا فرما ہیں؟ قیمتوں میں اضافہ کی وجہ کیا ہے۔ یہ اس باب عمل کس قدر ضروری و ناگزیر ہیں اور کس حد تک ان کی روک تھام کی جاسکتی ہے۔

اگر اقتصادی مسائل میں کسی کے اطلاعات اس حد کو پہنچ جائیں کہ سطحی مشاہدات سے گزر کر مسائل کی گہرائی میں اتر جائیں تو اسے اقتصادی مسائل میں ”متفقہ“ کہا جائے گا۔

بارہ قرآن مجید اور رسول اکرمؐ آنہمہ اطہارؐ کی احادیث میں دین کے بارے میں ”تفقہ“ کا حکم دیا گیا ہے۔ ان آیات و احادیث سے یہی ثابت ہوتا ہے کہ اسلامی نقطہ نظر سے مسلمانوں پر فرض ہے کہ وہ اسلام کو اس کے تمام شعبوں میں پوری گہرائی اور بھرپور بصیرت کے ساتھ سمجھیں۔ دین کے بارے میں ”تفقہ“ کا اسلامی نظریہ کسی خاص شعبہ سے مخصوص نہیں ہے بلکہ وہ اسلام کے تمام شعبوں کا احاطہ کیے ہوئے ہے چاہے اس کا تعلق عقائد اور اسلامی تصور کائنات سے ہو یا اخلاقیات و تربیت اسلامی سے۔ یا اسلامی سماجیات، اسلامی

## سبق نمبر ا

### علم اصول کے کلیات

#### مقدمہ

ہمارے اس سبق کا موضوع ”علم اصول“ کے کلیات ہیں۔ فقه اور اصول دو ایسے علم ہیں جو ایک دوسرے سے وابستہ ہیں۔ آئندہ صفحات میں یہ بات واضح ہو جائے گی کہ ان کا ایک دوسرے سے ارتباً اور واپسی و لیسی ہی ہے جیسی واپسی منطق و فلسفہ کے درمیان پائی جاتی ہے۔ چونکہ علم اصول، ”علم فقہ“ کے مقدمہ کی حیثیت رکھتا ہے۔ اسی لیے اسے ”اصول فقہ“ یعنی فقہ کی بنیاد اور جڑ کہتے ہیں۔

پہلے ان دونوں علوم کی مختصر تعریف بیان کر دینا ضروری ہے۔

لغت میں ”فقہ“ کے معنی فہم اور سمجھنا ہیں، البتہ عین فہم۔ کائنات کے مسائل کے بارے میں ہمارے معلومات و اطلاعات دو قسم کے ہوتے ہیں۔ بعض اوقات ہمارے اطلاعات سطحی ہوتے ہیں اور بعض اوقات عین ہوتے ہیں۔ ایک اقتصادی مثال ملاحظہ ہو۔ ہم ہمیشہ یہ دیکھتے رہتے ہیں کہ بہت سی چیزیں چند برس پہلے موجود نہ تھیں آج بازار میں موجود ہیں اور اسی کے برعکس بہت سی چیزیں پہلے

عبادات ، اسلامی شہری قوانین اور فردی و اجتماعی زندگی میں اسلام کے مخصوص آداب و رسوم سے ہو۔ لیکن دوسری بھروسی کے بعد سے مسلمانوں کے درمیان لفظ ”فقہ“ ایک مخصوص اصطلاح بن گیا اور خاص شعبہ سے مخصوص ہو گیا جسے ”فقہ الاسلام“ یا ”فقہ الاستنباط“ کا نام دیا جاسکتا ہے اور اس سے مراد متعلقہ مصادر و مأخذ کی روشنی میں اسلام کے عملی احکام و قوانین کا عمیق استنباط اور پوری گہرائی کے ساتھ انہیں سمجھنا“ ہے۔

اسلامی احکام و قوانین پیش آنے والے تمام مسائل اور رونما ہونے والے تمام واقعات کے بارے میں پورے جزئیات اور تفصیلات کے ساتھ بیان نہیں ہوئے ہیں۔ یعنی ایسا نہیں ہے کہ جو جو مسائل انسان کو پیش آنے والے ہیں ان کی ہر ہر فردا اور ہر ہر واقعہ کا حکم اسلام نے بیان کر دیا ہو اور ایسا ممکن بھی نہیں ہے کیونکہ حداثات و واقعات کی شکلیں مختلف ولا متباہی ہیں۔ اسلام نے ان تمام مسائل و واقعات کے احکام و قوانین کچھ اصول، کلیات اور قواعد کی شکل میں بیان کر دیئے ہیں۔

جب فقیہ کسی جزوی حادثہ یا مسئلہ کا حکم بیان کرنا چاہتا ہے تو اس کے لیے ضروری ہوتا ہے کہ وہ ان معتبر مصادر و مأخذ کی طرف رجوع کرے جنہیں ہم آئندہ ذکر کریں گے اور تمام پہلوؤں کو منظر رکھتے ہوئے اپنا نظر یہ پیش کرے۔ یہی وجہ ہے کہ فقاہت، عین، گہرے اور بھر پور فہم و ادراک کے ہمراہ ہوتی ہے۔

لهمہا، فقہ کی تعریف کرتے وقت یہ عبارت پیش کرتے ہیں:  
**هو العلم بالاحکام الشرعية الفرعية عن**

### ادلهٗ التفصیلیة

شریعت اسلام کے فرعی احکام (یعنی اعتقادی و تربیتی احکام نہیں بلکہ صرف عملی احکام) کا اس کے تفصیلی دلائل و مصادر (جنہیں ہم بعد میں بیان کریں گے) کے ہمراہ جاننا فقة ہے۔

### أصول فقه

- ۱- ایک فقیہ کے لیے بطور مقدمہ، بہت سے علوم میں مہارت حاصل کرنا ضروری ہے اور وہ علوم یہ ہیں:
  - ۱- عربی ادب: یعنی نحو، صرف، لغت، معانی، بیان، بدیع۔ کیونکہ قرآن و حدیث عربی زبان میں ہیں اور عربی زبان و ادب میں (کم از کم راجح حد تک) مہارت حاصل کیے بغیر قرآن و حدیث سے استفادہ ناممکن ہے۔
  - ۲- تفسیر قرآن: چونکہ قرآن مجید فقہ کا ایک اہم مصدر ہے اور فقیہ اس کی طرف رجوع کرنے پر مجبور ہے۔ لہذا فقیہ کے لیے تفسیری علوم سے اجمانی واقفیت ضروری ہے۔
  - ۳- منطق: جس علم میں استدلال سے کام لیا جاتا ہے وہ منطق کا محتاج ہوتا ہے۔ لہذا فقیہ کو بھی کم و بیش علم منطق سے آشنا ہونا چاہیے۔
  - ۴- علم حدیث: فقیہ کو حدیث شناسی اور اقسام حدیث سے واقف نیز مشق و ممارست کی کثرت کے باعث حدیث کی زبان سے آشنا ہونا چاہیے۔

رجوع کیا جائے اور اس کا نتیجہ غلط استباطوں کی شکل میں نکل جو حقیقت اور شارع اسلام کے واقعی نظریہ کے بخلاف ہو۔ لہذا ضرورت اس بات کی ہے کہ ایک خاص علم میں یقینی قطعی نقی و عقلی دلیلوں کے ذریعہ یہ تحقیق کی جائے کہ فقہی مصادر و آخذ سے استفادہ اور اسلامی احکام کے استباط کا صحیح طریقہ کیا ہے؟ علم اصول اسی جہت کو بیان کرتا ہے۔

صدر اسلام ہی سے مسلمانوں کے درمیان ایک دوسرا لفظ بھی رائج رہا ہے جو تقریباً لفظ ”فقہ“ ہی کا معنی دیتا ہے۔ وہ لفظ ”اجتہاد“ ہے۔

آج ہمارے یہاں ”فقیہ“ اور ”مجتہد“ دونوں ایک یہ معنے میں استعمال ہوتے ہیں۔ لفظ ”اجتہاد“ کا مادہ ”جهد“ (جیم پر پیش) ہے۔ جس کا مطلب انتحک کوشش ہے۔ فقیہ کو مجتہد اس لیے کہتے ہیں کہ اسے احکام و قوانین کے استباط میں بھرپور اور انتحک کوشش کرنی چاہیے۔

لفظ ”استباط“ بھی تقریباً اجتہاد و فقہ کا معنی دیتا ہے، یہ لفظ مادہ ”نبط“ سے مشتق ہوا ہے جس کا معنی زمین کے نیچے سے پانی نکالنا ہے، گویا فتحانے احکام کے استباط میں اپنی سعی و کوشش کو کنواں کھونے والوں کے کام سے تشبیہ دی ہے کہ وہ مختلف ہوں کے نیچے سے احکام کا آب زلال نکالنے ہیں۔

۵۔ علم رجال: یعنی راویوں کی شناخت ہم بعد میں یہ باتیں گے کہ حدیث کی کتابوں میں درج ہر حدیث کو آنکھ بند کر کے قبول نہیں کیا جا سکتا بلکہ ان کی چھان بین ضروری ہے اور علم رجال احادیث کی اسناد (راویوں) کی جانچ پڑتاں ہی کے لیے ہے۔

۶۔ علم اصول فقه: وہ اہم ترین علم جسے فقه کے مقدمہ کے طور پر حاصل کرنا ضروری ہے۔ علم اصول فقه ہے۔ یہ دلچسپ علم مسلمانوں کے ایجاد کردہ علوم کا ایک حصہ ہے۔ علم اصول، درحقیقت، دستور استباط کا علم ہے۔ یہ علم ہمیں فقہ میں فقہی مصادر کے ذریعہ استباط کا صحیح طریقہ سکھاتا ہے۔ اسی لیے علم منطق کی طرح، علم اصول بھی ایک ”دستوری“ علم ہے اور وہ ”علم“ سے زیادہ ”فن“ سے قریب ہے یعنی اس علم میں کچھ ”ہونا چاہیے“ سے بحث و گفتگو کی جاتی ہے نہ کہ ”ہے“ کے بارے میں۔

بعضوں کا خیال ہے کہ علم فقه میں علم اصول کے مسائل اسی طرح سے استعمال کیے جاتے ہیں جیسے ایک علم کے قیاسات کے دونوں مقدمے (مبادی) اس علم میں استعمال کیے جاتے ہیں اسی بنیاد پر وہ کہتے ہیں علم اصول کے مسائل و متأجح علم فقه کے ”کبریٰ“ ہیں۔

لیکن یہ نظریہ صحیح نہیں ہے جس طرح منطق کے مسائل، فلسفہ کے لیے ”کبریٰ“، نہیں بتتے اسی طرح اصول کے مسائل بھی فقه کے لیے ”کبریٰ“، نہیں ہیں۔ یہ ایک طویل بحث ہے جسے یہاں بیان کرنے کا موقع نہیں ہے۔

چونکہ ممکن ہے کہ فقہی مصادر و آخذ کی طرف کچھ خاص طریقوں سے

## فقہ کے مصادر

سبق نمبر ۲

پہلے سبق میں ہم یہ سمجھ چکے ہیں کہ علم اصول فقهہ میں فقه کے اصلی مصادر کے ذریعہ شرعی احکام کے استنباط کا صحیح طور و طریقہ سکھاتا ہے۔ اب ہمارے لیے یہ جاننا ضروری ہے کہ یہ مصادر کیا ہیں اور کتنے ہیں؟ اور کیا تمام اسلامی مذاہب ان مصادر کے متعلق، ہر جہت سے اتفاق نظر رکھتے ہیں یا ان کے درمیان اختلاف پایا جاتا ہے؟ ہم پہلے فقه کے مصادر کے بارے میں شیعہ علماء و فقہاء کا نظر یہ پیش کریں گے اور پھر ان مصادر کی تشریح و وضاحت کرتے ہوئے دوسرے اسلامی مذاہب کے علماء کے نظریات بھی ضمناً بیان کریں گے۔

شیعہ علماء کی نظر میں (اخباری نامی ایک چھوٹے سے گروہ کے سوا جس کے بارے میں ہم بعد میں وضاحت دیں گے) فقه کے مصادر چار ہیں:

- ۱۔ خدا کی کتاب، قرآن مجید (اب اس کے بعد علم اصول کے ماہرین اور فقہاء کی تعبیر کے مطابق اختصار سے کام لیتے ہوئے ہم بھی اسے صرف ”کتاب“ کے نام سے یاد کریں گے۔

۲۔ سنت، یعنی پیغمبر و امام کا قول، فعل اور تقریر (تائید)۔

- ۳۔ اجماع۔
- ۴۔ عقل۔

فقہاء اور اصولیوں (علم اصول کے ماہرین) کی زبان میں یہ چار مصادر ”ادله اربعہ“ کے نام سے یاد کیے جاتے ہیں۔ عام طور سے یہ کہا جاتا ہے کہ علم اصول، ادله اربعہ کے بارے میں بحث کرتا ہے۔ اب ہر ایک مصدر کی علیحدہ علیحدہ تشریح و توضیح ضروری ہے۔ اسی کے ذیل میں دیگر اسلامی مذاہب اور شیعہ اخباریوں کے نقطہ نظر کی وضاحت بھی ہوگی۔ ہم اپنی گفتگو کا آغاز خدا کی کتاب سے کرتے ہیں۔

## قرآن

اس میں شک نہیں کہ قرآن مجید اسلامی احکام و قوانین کا اولین مصدر ہے۔ البتہ قرآن مجید کی ساری آیتیں صرف عملی احکام و قوانین ہی کے بارے میں نہیں ہیں۔ قرآن مجید میں سیکڑوں قسم کے مسائل سے بحث و گفتگو ہوئی ہے۔ لیکن قرآن مجید کی چھ ہزار چھ سو سانچھ آیتوں میں سے تقریباً پانچ سو آیتیں یعنی قرآن کا تقریباً ۱۱۲۱ حصہ صرف عملی احکام سے مخصوص ہے۔ علماء اسلام نے ان پانچ سو آیتوں کے بارے میں بہت سی کتابیں تحریر فرمائی ہیں۔

ہم شیعوں کے یہاں اس سلسلہ کی مشہور ترین کتاب ملا احمد اردبیلی کی ”آیات الاحکام“ ہے۔ ملا احمد اپنے دور کے مشہور ترین زاہد، متقنی اور مجتہد تھے اور آپ مقدس اردبیلی کے نام سے شہرت رکھتے ہیں۔ مقدس اردبیلی دسویں صدی ہجری سے تعلق رکھتے ہیں اور شاہ عباس کبیر صفوی کے ہم عصر ہیں۔ اس سلسلہ کی

دوسری کتاب، آٹھویں صدی کے اختتام اور نویں صدی کی ابتداء کے علماء سے تعلق رکھنے والے فاضل مقداد دسیوری حلی کی "کنز العرفان" ہے۔ اہل سنت نے بھی آیات الاحکام سے متعلق کتابیں تحریر کی ہیں۔

صدر اسلام ہی سے مسلمانوں کا یہ شیوه رہا ہے کہ وہ اسلام احکام کے استنباط کے لیے سب سے پہلے قرآن مجید کی طرف رجوع کرتے ہیں لیکن ایران میں صفویوں کے ظہور کے ساتھ ہی ساتھ ایک نئی تحریک پیدا ہوئی اور ایک نیا فرقہ ابھرا جس نے عام لوگوں کے لیے قرآن سے استفادہ پر پابندی عائد کر دی۔ ان کا دعویٰ تھا کہ قرآن سے صرف نبی و امام ہی کو فائدہ اٹھانے کا حق ہے اور صرف وہی اسے سمجھ سکتے ہیں۔ ان کے علاوہ تمام افراد کو صرف اخبار و احادیث کی طرف رجوع کرنا چاہیے۔

اس گروہ نے جس طرح قرآن سے استفادہ پر پابندی عائد کی اسی طرح اجماع و عقل کی طرف رجوع کو بھی جائز نہیں سمجھا۔ کیونکہ ان کا دعویٰ تھا کہ اجماع، اہل سنت کی ایجاد ہے اور عقل چونکہ جائز الحطا ہے اس لیے غلطی کا امکان ہے لہذا اس پر بھروسہ نہیں کیا جاسکتا۔ وہ واحد مصدر جس کی طرف رجوع کرنا چاہیے اخبار و احادیث ہیں۔ اسی لیے اس گروہ کو "اخباری" کہا جاتا ہے۔

یہ گروہ قرآن کی طرف رجوع اور عقل و اجماع کی جیت سے انکار کے ساتھ ہی ساتھ سرے سے اجتہاد ہی کا منکر ہو گیا۔ کیونکہ اجتہاد کا مطلب جیسا کہ بتایا جا پکا ہے کسی مسئلہ کو گہرائی کے ساتھ سمجھنا اور پوری توجہ کے ساتھ استنباط کرنا ہے اور ظاہر ہے کہ عقل استعمال کی بغیر کسی چیز کو گہرائی کے ساتھ سمجھنا ناممکن ہے۔

اس گروہ نے یہ نظریہ قائم کر لیا کہ عوام کو چاہیے کہ وہ مجہدوں کے وسیلہ کے بغیر، براہ راست خود ہی اخبار و احادیث کی طرف رجوع کریں اور اس سے حکم حاصل کریں بالکل اسی طرح جس طرح عوام رسالہ علیہ (توضیح المسائل) سے اپنے مسائل حاصل کرتے ہیں۔

اس گروہ کے پیشووا "امین استر آبادی" ہیں، جن کا تذکرہ، کلیات منطق، کی بحث میں، قیاس کی اہمیت کے ذیل میں گزر چکا ہے۔ انہوں نے اپنے نظریات "فوانید المدنیہ" نامی اپنی مشہور و معروف کتاب میں بیان کیے ہیں۔ موصوف ایرانی ہیں لیکن برسوں مکہ و مدینہ میں قیام پذیر ہے ہیں۔

اخباریوں کے ظہور اور ایران کے جنوبی شہروں، خلیج فارس کے جزیروں نیز عراق کے بعض شہروں میں بہت سے لوگوں کی جانب سے اس فکر کی حمایت نے جمود و انتظام کو حنم دیا۔ لیکن خوش قسمتی سے اعلیٰ مقام مجہدوں کی جاں فتنی اور بھرپور مزاحمت کے باعث اخباریوں کی پیش روی ماند پڑ گئی ان کی تعداد گھٹنے لگی اور اب گوشہ و کنار میں خال خال ہی نظر آتے ہیں۔

### سنن

سنن یعنی معصوم کا قول، فعل یا تائید۔ ظاہر ہے کہ اگر پیغمبر اسلام کے ارشادات میں کوئی حکم بیان ہوا ہو یا یہ ثابت ہو جائے کہ حضور نے عملی طور پر کسی دینی فریضہ کو کس طرح سے انجام دیا ہے یا یہ معلوم ہو جائے کہ دوسرے افراد دینی فرائض کو ایک خاص شکل میں آپ کے سامنے انجام دیتے تھے اور آپ نے ان کی تائید فرمائی ہے۔ یعنی آپ نے اپنی خاموشی کے ذریعہ ان کے عمل کی صحت کی تصدیق فرمائی ہے تو یہ

ایک فقیہ کے لیے ان چیزوں کو سند قرار دینے کے لیے کافی ہے۔

سنۃ اور اس کی جمیت کے سلسلہ میں کلی طور پر کوئی بحث نہیں ہے۔ اس کا کوئی مخالف نہیں ہے۔ سنۃ کے بارے میں جو اختلاف پایا جاتا ہے وہ دو جہتوں میں ہے۔ ایک یہ کہ آیا صرف پیغمبر اسلامؐ کی سنۃ جلت ہے، یا آئمہ معصومینؐ کی سنۃ بھی جلت ہے۔ اہل سنۃ صرف پیغمبر اسلامؐ کی سنۃ کو جلت مانتے ہیں لیکن ہم شیعہ، قرآن مجید کے بعض آیات اور رسول اکرمؐ کی متوالٰت حدیثوں کے مطابق جنہیں خود اہل سنۃ نے نقل کیا ہے مخلصہ پیغمبر اسلامؐ کی یہ حدیث کہ: ”میں اپنے بعد تمہارے درمیان دو گراں قدر چیزیں چھوڑے جارہا ہوں: کتاب خدا اور میری عترت، جب تک تم ان دونوں سے وابستہ رہو گے مگر انہے ہو گے۔ آئمہ اطہار کے قول، فعل اور تائید کو بھی سند جانتے ہیں۔

اختلاف کی دوسری جہت یہ ہے کہ رسول خدا اور آئمہ اطہار سے مردی سنۃ، کبھی قطعی و متوالٰت ہوتی ہے اور کبھی ظنی یا دوسرے لفظوں میں ”خبر واحد“ ہوتی ہے۔ اختلاف یہ ہے کہ آیا رسول خدا کی غیر قطعی سنۃ کی طرف بھی رجوع کیا جاسکتا ہے یا نہیں؟

یہ وہ مقام ہے جہاں نظریات افراد و تفریط کے شکار ہو گئے ہیں۔ ابوحنیفہ جیسے کچھ افراد نے تمام حدیثوں کو نظر انداز کر دیا ہے۔ کہتے ہیں ابوحنیفہ، رسول خدا سے مردی تمام حدیثوں میں سے صرف سترہ حدیثوں کو قبل اعتماد سمجھتے تھے۔ کچھ دوسرے لوگ ضعیف حدیثوں پر بھی بھروسہ کرتے رہے ہیں۔

لیکن شیعہ علماء کا نظر یہ ہے کہ صرف صحیح اور موثق حدیثوں ہی پر اعتماد کیا

جا سکتا ہے، یعنی اگر حدیث کا راوی شیعہ اور عادل ہو یا کم از کم سچا اور بھروسہ کے لائق ہے تو اس کی روایت پر اعتماد کیا جا سکتا ہے پس حدیث کے راویوں کا پہچانا اور ان کے بارے میں تحقیق کرنا ضروری ہے، اگر یہ ثابت ہو گیا کہ ایک حدیث کے تمام راوی سچ اور بھروسہ کے قابل ہیں تو پھر ان کی روایت پر اعتماد کرتے ہوئے عمل کریں گے۔

بہت سے سنن علماء کا بھی یہی خیال ہے۔ اسی لیے مسلمانوں کے درمیان ”علم رجال“، یعنی راوی شناسی کے علم نے جنم لیا لیکن شیعوں کے یہاں اخبار یوں کا جن کا ذکر گزر چکا ہے کہ حدیثوں کو صحیح، موثق اور ضعیف میں تقسیم کرنا صحیح نہیں ہے۔ ان کے خیال میں تمام حدیثیں خاص طور سے چار کتابوں (کتب اربعہ) یعنی کافی، من لا يحضره الفقيه، تہذیب الاحکام اور استبصار میں مندرج سب حدیثیں معتبر ہیں۔ اہل سنۃ کے یہاں بھی بعض افراد اس قسم کے افراطی نظریات کے حامل رہے ہیں۔

## اجماع

اجماع یعنی کسی مسئلہ میں مسلمان علماء کا اتفاق نظر۔ شیعہ علماء کے نقطہ نظر سے اجماع کے جلت و معتبر ہونے کا سبب یہ ہے کہ اگر تمام مسلمان کسی ایک مسئلہ پر متفق ہو جائیں تو یہ اس بات کی دلیل ہے کہ انہوں نے اسے شارع اسلام کا حکم سمجھا ہے۔ یہ ممکن نہیں ہے کہ مسلمان، خود اپنی طرف سے کسی مسئلہ پر متفق ہو جائیں۔ لہذا (شیعہ علماء کی نظر میں) صرف وہ اجماع جلت ہے جو پیغمبرؐ یا امامؐ کے قول کا انکشاف کرتا ہو۔

## عقل

شیعوں کے نقطہ سے عقل کی جگت کا مطلب یہ ہے کہ اگر عقل کسی مسئلہ میں قطعی و یقینی حکم دے دے تو چونکہ وہ قطعی و یقینی حکم ہے لہذا ججت ہے۔

یہاں یہ سوال پیدا ہوتا ہے کہ کیا شرعی مسائل، عقلی احکام کے دائرة میں آتے ہیں جو عقل اس کے بارے میں کوئی قطعی حکم دے سکے؟ ہم اس کا جواب اس وقت دیں گے جب علم اصول کے مسائل کے کلیات کے بارے میں تفصیل سے بحث کریں گے۔

شیعوں کا اخباری گروہ جیسا کہ پہلے بھی اشارہ ہو چکا ہے عقل کو کسی بھی حال میں ججت نہیں مانتا۔ اہل سنت کے فقہی مذاہب یعنی حنفی، شافعی، مالکی، حنبلی کے درمیان ابوحنفیہ، قیاس کو چوتھی دلیل مانتے ہیں۔ حنفیوں کی نظر میں فقه کے مصادر چار ہیں: کتاب، سنت، اجماع، قیاس۔ قیاس وہی ہے جسے منطق میں تمثیل کرتے ہیں۔

مالکی و حنبلی خاص طور سے حنبلي حضرات، قیاس کو کوئی اہمیت نہیں دیتے، لیکن شافعی حضرات نے اپنے پیشواؤ محمد بن اوریں شافعی کے اتباع میں میں میں موقف اختیار کیا ہے یعنی حنفیوں سے زیادہ حدیث کو اور مالکیوں و حنبلیوں سے زیادہ قیاس کو اہمیت دیتے ہیں۔

قدیم فقهاء کی اصطلاح میں قیاس کو ”رائے“ یا ”اجتہاد بالرأي“، بھی کہا جاتا رہا ہے۔ اسلام نے جو کلیات بیان فرمائے ہیں ان تمام مسائل کا جواب موجود ہے لہذا شیعی نقطہ نظر سے قیاس پر عمل کرنا ہرگز جائز نہیں ہے۔

مثلاً اگر یہ بات ثابت ہو جائے کہ کسی ایک مسئلہ میں پیغمبر اسلامؐ کے زمانہ کے تمام مسلمان بلا استثناء اتفاق نظر کھتے تھے اور سب ایک قسم کا عمل کرتے تھے تو یہ اس بات کی دلیل ہے کہ انہوں نے اس مسئلہ کا حکم خود پیغمبر اکرمؐ سے حاصل کیا ہے۔ یا آئمہ اطہارؐ میں سے کسی امام کے تمام صحابی جو صرف آئمہ اطہارؐ ہی کے احکام کی پیروی کرتے تھے کسی ایک مسئلہ پر متفق ہو جائیں تو اس بات کی دلیل ہے کہ انہوں نے اس مسئلہ کو اپنے امامؐ کے دستیان ہی سے سیکھا ہے پس شیعی نقطہ نظر سے وہ اجماع ججت ہے جس کا سرا پیغمبر اسلامؐ (یا آئمہ اطہارؐ) کے قول سے ملتا ہو۔ اس بحث سے یہ نتیجہ نکلتا ہے کہ:

الف۔ شیعی نقطہ نظر سے صرف پیغمبرؐ یا امامؐ کے ہم عصر علماء کا اجماع ججت ہے پس اگر آج ہمارے دور میں تمام علماء اسلام کسی ایک مسئلہ پر اجماع کر لیں تو وہ بعد کے علماء کے لیے ججت نہ ہوگا۔

ب۔ شیعی نقطہ نظر سے، اجماع بذات خود کوئی حقیقت و اصالت نہیں رکھتا یعنی اجماع اس لیے ججت نہیں ہے کہ وہ اجماع اور اتفاق نظر ہے۔ بلکہ اس لیے ججت ہے کہ وہ پیغمبرؐ یا امامؐ کے قول کا کاشف ہے۔

لیکن سنی علماء کی نظر میں اجماع بذات خود حقیقت و اصالت رکھتا ہے یعنی اگر مسلم علماء (یا اہل حل و عقد) کسی مسئلہ پر بھی زمانہ میں (چاہے وہ ہمارا یہ زمانہ ہی کیوں نہ ہو) متفق ہو جائیں تو یقیناً ان کا فیصلہ صحیح ہے۔ ان کا دعویٰ ہے کہ یہ تو ممکن ہے کہ اس امت کے بعض افراد غلطی پر ہوں اور بعض نہ ہوں لیکن یہ ممکن نہیں کہ سب کسی غلط فیصلہ پر متفق ہو جائیں۔

## سبق نمبر ۳

### مختصر تاریخ

وہ طالب علم جو کسی علم کو حاصل یا اس کے متعلق معلومات حاصل کرنا چاہتا ہے۔ اس کے لیے ضروری ہے کہ پہلے اس علم کی پیدائش، اس علم کے موجد، اس علم میں ہونے والی تبدیلوں، اس علم کے ماہرین، اس علم کے مشاہیر اور اس علم سے متعلق مشہور و معترکتابوں کی تاریخ سے واقف ہو۔ علم اصول، وہ علم ہے جس نے اسلامی ثقافت کی آنکھوں میں آنکھیں کھولی ہیں اور اسی کے دامن میں پروان چڑھا ہے۔ مشہور یہ ہے کہ علم اصول کے موجد محمد بن ادریس شافعی ہیں۔ ابن خلدون اپنے مشہور و معروف مقدمہ میں، علوم و صنائع کے باب میں لکھتے ہیں:

وہ پہلا شخص جس نے علم اصول کے بارے میں کتاب لکھی، شافعی تھے۔ موصوف نے اپنے مشہور کتاب ”الرسالة“ کے نام سے لکھی ہے۔ انہوں نے اس کتاب میں اوامر، نواہی، بیان، خبر، نسخ اور منصوص العلة قیاس سے بحث و گفتگو کی ہے۔ ان کے بعد حنفی علماء نے اس سلسلہ میں کتابیں تحریر کیں اور وسیع پیمانہ پر تحقیقات کا سلسلہ شروع کیا۔

لیکن جیسا کہ سید حسن صدر اعلیٰ مقامہ نے اپنی نفس کتاب ”تاسیس الشیعۃ لعلوم الاسلام“، میں تحریر فرمایا ہے:

اوامر، نواہی، عام، خاص وغیرہ جیسے علم اصول کے مسائل شافعی سے پہلے بھی موضوع بحث بنے ہوئے تھے اور شیعہ علماء نے ان میں سے ہر ایک کے بارے میں کتابیں لکھی ہیں۔

شاید یہ کہنا غلط نہ ہو کہ شافعی وہ پہلا شخص ہیں جس نے اپنے زمانہ میں درپیش اصول کے تمام مسائل کے بارہ میں ایک جامع رسالہ تحریر کیا ہے۔

بعض مستشرقوں کا خیال ہے کہ شیعوں کے یہاں اجتہاد، سنیوں کے دوسو سال بعد پیدا ہوا ہے کیونکہ آئمہ اطہار کے زمانہ میں شیعوں کو اجتہاد کی ضرورت ہی نہ تھی۔ چنانچہ انہیں اجتہاد کے مقدمات کی بھی ضرورت نہ تھی لیکن یہ نظریہ کسی طرح بھی صحیح نہیں ہے۔

اجتہاد نے اپنے صحیح معنے میں یعنی اصول کی طرف فروع کی بازگشت اور فروع پر اصول کی مطابقت شیعوں کے درمیان آئمہ اطہار کے زمانہ ہی سے راجح رہا ہے۔ آئمہ اطہار اپنے اصحاب کو تفریق و اجتہاد کا حکم دیا کرتے تھے۔<sup>۱۱</sup>

البتہ اس میں شک نہیں ہے کہ مختلف مسائل و موضوعات میں آئمہ اطہار

<sup>۱۱</sup> اس سلسلہ میں مزید وضاحت کے لیے ”مکتب تشیع“ کے تیرے شمارہ میں شہید مطہری کے مقالہ ”اجتہاد و اسلام“ اور ”ہزارہ شیخ طوی“ کی دوسری جلد میں موصوف ہی کے مقالہ ”الہامی ارشیخ الطائف“ کا مطالعہ فرمائیں۔

سے منقول روایتوں کی کثرت کے باعث شیعہ فقہ کا دامن مالا مال ہو گیا ہے اور اسے اجتہادی کوششوں کی کم تر ہی ضرورت پیش آئی ہے۔ لیکن اس کے باوجود شیعہ اپنے کوفہ و اجتہاد سے بے نیاز نہیں سمجھتے تھے آئمہ اطہار خاص طور سے اپنے اکابر صحابہ کو اجتہادی کوششوں کا حکم دیتے تھے۔

ہماری معتبر کتابوں میں آئمہ اطہار کا یہ قول موجود ہے:

**عليينا القاء الاصول وعليكم ان تفرعوا**

ہمارا فریضہ اصول و کلیات بیان کرنا ہے اور ان اصول و کلیات کو فروع و جزئیات پر منتقب کرنا تمہارا فریضہ ہے۔

شیعہ علماء میں وہ پہلی اہم اور بر جستہ شخصیت جس نے علم اصول میں کتابیں تالیف کیں اور اصول میں ان کے نظریات صدیوں تک بحث و گفتگو کا موضوع بنے رہے، سید مرتضی علم الہدی کی ذات ہے۔ سید مرتضی نے علم اصول میں بہت سے کتابیں تحریر کی ہیں۔ ان کی مشہور ترین کتاب ”الذریعہ“ ہے۔

سید مرتضی، نبی ال بلاغہ کو جمع کرنے والے سید رضی کے بھائی ہیں، سید مرتضی چوتھی صدی ہجری کے اختتام اور پانچویں صدی ہجری کے آغاز سے تعلق رکھتے ہیں۔

آپ نے ۲۳۶ھ میں وفات پائی ہے۔ سید مرتضی مشہور شیعہ متكلّم شیخ مفید (وفات ۱۳۱ھ) کے شاگرد ہیں۔ شیخ مفید، شیخ صدق، ابن بابویہ (وفات ۳۸۱ھ) کے شاگرد ہیں۔ شیخ صدق، شہرے میں دفن ہیں۔

سید مرتضی کے بعد وہ مشہور و معروف شخصیت جس نے علم اصول کے بارے میں کتاب لکھی اور ان کے نظریات تین چار صدی تک غیر معمولی طور پر

چھائے رہے، شیخ ابو جعفر طوسی (وفات ۲۶۰ھ) ہیں۔

شیخ طوسی، سید مرتضی کے شاگرد ہیں۔ کچھ عرصہ شیخ مفید کے سامنے بھی زانوئے ادب تکیا ہے۔ ایک ہزار سال سے زائد قدیمی، نجف اشرف کا حوزہ علمیہ اسی عظیم شخصیت کے ہاتھوں تاسیس ہوا ہے۔ شیخ طوسی کی اصولی کتاب کا نام ”عدۃ الاصول ہے“۔

ایک دوسری شخصیت جس کے نظریات، علم اصول میں مشہور ہوئے صاحب ”معالم الاصول“ ہیں۔ آپ کا نام شیخ حسن ہے اور صاحب ”شرح لمعہ“ شہید ثانی کے فرزند ہیں۔

”معالم“، علم اصول کی مشہور کتابوں میں شمار ہوتی ہے اور آج بھی دینی علوم کے طالب علموں کے نصاب میں شامل ہے۔ صاحب معالم نے ۱۱۰۱ھ میں وفات پائی ہے۔

اس سلسلے کی ایک اور اہم شخصیت، وحید بہمانی مرحوم کی ذات والاصفات ہے۔ آپ نے ۱۱۱۸ھ میں آنکھ کھولی اور ۱۲۰۸ھ میں اس دنیا سے رخصت ہو گئے۔

وحید بہمانی مرحوم کی ایک اہمیت یہ ہے کہ آپ نے ذوق اجتہاد و فقاہت سے معمور بہت سے شاگردوں کی تربیت کی ہے۔ جیسے سید مهدی بحر العلوم، شیخ جعفر کاشف الغطا، میرزا ابوالقاسم گیلانی المعروف بہ میرزا یقی وغیرہ۔ دوسری اہمیت یہ ہے کہ آپ نے اخباریوں کے خلاف بڑا سخت اور پیغم علمی جہاد کیا ہے۔ آپ کے زمانہ میں اخباریوں کا بڑا اثر و رسوخ تھا لیکن آپ کی

کوششوں سے انہیں منہج کی کھانی پری۔ اخباریت پر فقاہت و اجتہاد کی کامیابی بڑی حد تک وحید بہمانی کی کوششوں اور محتنوں کی رہیں منت ہے۔

ایک اور شخصیت جس نے علم اصول کو آگے بڑھایا میرزا ابوالقاسم گیلانی نقی مرحوم ہیں۔ موصوف وحید بہمانی کے شاگرد اور فتح علی شاہ قاچار کے ہم عصر ہیں۔ آپ غیر معمولی عزت و احترام کے مالک تھے۔ ”قوانین الاصول“ جو برسوں دینی مدرسون کے نصاب تعلیم کا جزو ہی ہے اور آج بھی مورد استفادہ ہے۔ اسی عظیم شخصیت کا ایک کارنامہ ہے۔

اس آخری صدی میں وہ اہم ترین شخصیت جس کے سامنے سب کے چراغ ماند پڑ گئے اور اس نے علم اصول کو ایک نئے مرحلہ میں داخل کر دیا۔ وہ استاد المتأخرین حاج شیخ مرتضی انصاری ہیں۔

اس عظیم شخص نے ۲۱۲ھ میں شہر ذرفول میں آنکھ ہولی۔ اسلامی علوم کی ابتدائی تعلیم اور ایک حد تک فقه و اصول پڑھنے کے بعد صاحب نظر علماء کی تلاش میں عراق و ایران کے مختلف شہروں کا سفر کیا اور ان علماء سے استفادہ کیا اور آخر کار بحف اشرف میں قیام پذیر ہو گئے۔ ۱۲۶۶ھ میں صاحب جواہر کی وفات کے بعد، شیعوں کی مرجعیت و زعامت کا منصب آپ کو سونپ دیا گیا۔ ۱۲۸۱ھ میں وفات پائی۔ آپ کے افکار و نظریات آج بھی بحث و گفتگو میں مرکزی حیثیت کے حامل ہیں۔

آپ کے بعد آنے والے تمام علماء آپ ہی کے دہستان کے پیرو ہیں۔ ابھی تک کوئی ایسا دہستان وجود میں نہیں آیا ہے جو آپ کے مكتب فکر کو کامل طور پر

دگرگوں کر سکے۔ لیکن آپ کے دہستان کے شاگردوں نے آپ ہی کے مكتب فکر کی بنیاد پر کچھ ایسے نظریات پیش کیے ہیں جن سے بعض اوقات آپ کے نظریات ٹوٹتے نظر آتے ہیں۔ شیخ انصاری کی دمشہور کتابیں ہیں، ایک علم اصول میں ہے جس کا نام ”فرائد الاصول“ ہے اور دوسری فقہ میں ”مکاسب“ ہے۔ یہ دونوں کتابیں آج بھی دینی علوم کے مدرسون میں (اعلیٰ درجوں کے لیے) درسی کتابوں کا حصہ ہیں۔

شیخ انصاری کے مكتب کے شاگردوں میں سب سے زیادہ مشہور و معروف صاحب ”کفاية الاصول“ آخوند ملام محمد کاظم خراسانی ہیں۔ آخوند خراسانی مرحوم کے افکار و نظریات دینی مدرسون میں ہمیشہ موضوع بحث رہتے ہیں۔

یہ عظیم شخص وہی ہے جس نے مشروطیت کا فتویٰ دیا اور ایران میں نظام مشروطہ کی برقراری میں ان کا بہت بڑا حصہ ہے۔ تاریخ مشروطہ سے مر بوط کتابوں میں آپ کا نام ہمیشہ لیا جاتا ہے۔ آپ نے ۱۳۲۹ھ میں وفات پائی۔ آخوند خراسانی مرحوم کے بعد بھی علم اصول میں اچھے خاصے نئے نئے افکار و نظریات وجود میں آئے ہیں اور بعض نظریات تو غیر معمولی تحقیق و دقت نظر کے حامل ہیں۔

اسلامی علوم کے درمیان کسی بھی علم میں اتنی ردو بدل نہیں ہوئی ہے جتنا علم اصول میں تبدیلی آتی رہی ہے اور آج بھی ایسی نمایاں شخصیتیں موجود ہیں جو اس علم میں صاحب نظر مانی جاتی ہیں۔

علم اصول، چونکہ علمی و ذہنی محاسبات سے سروکار رکھتا ہے اور اس میں

تحقیق و جستجو بہت زیادہ ہوتی ہے، لہذا یہ ایک شیریں و دلچسپ علم ہے اور طالب علم کے ذہن کو اپنی طرف مائل کرتا ہے۔ علم اصول، فکری ورزش اور ذہن کی مشق کے لحاظ سے فلسفہ و منطق کی صفت میں شمار ہوتا ہے۔ علوم قدیمہ کے طلباء اپنی فکر و نظر کی گہرائی کے سلسلہ میں اسی علم اصول کے رہین منت ہیں۔

### سبق نمبر ۳

## علم اصول کے مسائل

ہم یہاں علم اصول کے مسائل سے محترم و عزیز طالب علموں کی آگاہی کے لیے کچھ کلیات ذکر کر رہے ہیں لیکن اصولیوں کے یہاں راجح ترتیب کی پیروی نہیں کریں گے بلکہ ان مطالب کو ایک نئی ترتیب کے ساتھ جسے ہم خود بہتر سمجھتے ہیں پیش کریں گے۔

ہم پہلے بھی یہ بتا چکے ہیں کہ علم اصول ایک دستوری علم ہے۔ یعنی یہ علم ہمیں اصلی مصادر سے احکام کے صحیح استنباط کا طریقہ سکھاتا ہے۔ لہذا علم اصول کے تمام مسائل ان ہی چار مصادر سے مربوط ہیں جنہیں گزشتہ دروس میں بیان کیا جا چکا ہے۔ چنانچہ علم اصول کے مسائل یا کتاب (قرآن) سے مربوط ہیں یا سنت (حدیث) سے یادوں سے یا اجماع سے اور یا عقل سے تعلق رکھتے ہیں۔

اب میں یہ عرض کروں گا کہ ممکن ہے کہ ہمارے سامنے کچھ ایسے مقامات بھی آجائیں جن کے اسلامی احکام کو ہم ان چار مصادر میں سے کسی کے ذیعہ استنباط نہ کر سکیں، یعنی استنباط کی راہیں ہمارے لیے مسدود ہوں۔ شارع اسلام نے اس مقام پر بھی خاموشی اختیار نہیں کی ہے اور کچھ عملی قواعد و فرائض ہمارے لیے مقرر

کیے ہیں جنہیں ہم حکم ظاہری کے نام سے یاد کر سکتے ہیں۔

حکم واقعی کے استنباط سے مایوسی کے بعد عملی و ظاہری فریضہ کے حاصل کرنے کے سلسلہ میں بھی ہم ان قواعد سے استفادہ کے طور طریقے اور اصول و دستور سیکھنے کے محتاج ہیں۔

الہذا علم اصول جو ایک ”دستوری علم“ ہے اس کی دو قسمیں ہیں۔ ایک قسم، متعلقہ مصادر سے واقعی شرعی احکام کے صحیح استنباط کے دستور سے تعلق رکھتی ہے اور دوسری قسم، واقعی احکام کے استنباط سے مایوسی کی صورت میں کچھ قواعد سے صحیح استفادہ کے اصول و دستور سے تعلق رکھتی ہے۔ ہم پہلی قسم کو، ”استنباطی اصول“ اور دوسری قسم کو، ”عملی اصول“ کا نام دے سکتے ہیں اور چونکہ استنباطی اصول یا کتاب یا سنت یا اجماع یا عقل کے ذریعہ استنباط سے تعلق رکھتے ہیں الہذا استنباطی اصول کے مسائل چار بخشوں میں تقسیم ہوں گے۔ ہم اپنی بحث کا آغاز کتاب (قرآن) سے کر رہے ہیں۔

## ظواہر کتاب کی ججیت

علم اصول میں قرآن سے مخصوص بھی کچھ زیادہ نہیں ہیں۔ قرآن سے متعلق اکثر بخشش کتاب و سنت کے درمیان مشترک ہیں۔ وہ واحد بحث جو صرف اور صرف قرآن سے تعلق رکھتی ہے۔ ”ظواہر کی ججیت“ کی بحث ہے یعنی قرآن کا ظاہر اس سے قطع نظر کہ کسی حدیث کے ذریعہ اس کی تفسیر ہوئی ہو جت ہے یا نہیں؟ اور فقیہ اسے سند قرار دے سکتا ہے یا نہیں؟

بظاہر یہ بات بڑی عجیب نظر آتی ہے کہ اصولیوں نے یہ بحث کیوں چھیڑی

ہے کیا یہ بھی کوئی شک و شبہ کا مقام ہے کہ فقیہ، آیات قرآن کے ظواہر کو سند بناسکتا ہے یا نہیں؟

شیعہ اصولیوں نے یہ بحث اخباریوں کے اعتراضات کا جواب دینے کی غرض سے چھیڑی ہے جیسا کہ ہم پہلے بھی عرض کر چکے ہیں اخباریوں کا خیال ہے کہ معصومینؐ کے سوا کسی کو قرآن سے استفادہ و استنباط کا حق نہیں ہے۔ دوسرے لفظوں میں مسلمانوں کو قرآن سے ہمیشہ بالواسطہ یعنی اہل بیتؐ کی احادیث و روایات کے ذریعہ مستفید ہونا چاہیے۔

خبری اس سلسلہ میں ان احادیث کو دلیل بناتے ہیں جن میں ”تفسیر بالرائے“ سے روکا گیا ہے۔ اخباریوں کا دعویٰ ہے کہ ہر آیت کا معنی حدیث سے پوچھنا چاہیے۔ بالفرض اگر کسی آیت کا ظاہر کسی بات پر دلالت کرتا ہو لیکن حدیث اس کے برخلاف مفہوم پر دلالت کرتی ہو تو ہمیں چاہیے کہ حدیث کے مفہوم کو اپنالیں اور یہ کہہ دیں کہ آیت کا واقعی معنی ہمیں نہیں معلوم۔ اس طرح احادیث و روایات، قرآنی آیات کے لیے معیار اور کسوٹی ہیں۔

لیکن اصولیوں نے یہ ثابت کیا ہے کہ مسلمان، قرآن مجید سے براہ راست استفادہ کا حق رکھتے ہیں جس تفسیر بالرائے سے منع کیا گیا اس کا مطلب یہ نہیں ہے کہ لوگوں کو اپنی فکر و نظر کے ذریعہ قرآن کا معنی سمجھنے کا حق نہیں ہے بلکہ مقصد یہ ہے کہ قرآن کو اپنی نفسانی خواہشات اور ذاتی اغراض و مقاصد کی بنیاد پر تفسیر نہیں کرنا چاہیے۔

اصولیوں کا کہنا ہے کہ خود قرآن واضح الفاظ میں لوگوں کو حکم دیتا ہے کہ وہ

قرآن میں ”تدبر“ کریں اور اس کے بلند مقامیم میں اپنے طائز فکر کو قوت پرواز عطا کریں۔ پس لوگوں کو یہ حق حاصل ہے کہ اپنی طاقت و توانائی بھر قرآنی آیات کی بنیادوں کو خود برادر است حاصل کریں اور اس کے مطابق عمل کریں۔

اس کے علاوہ متواتر روایتوں میں ہے کہ پیغمبر اکرمؐ اور آئمہ اطہارؐ ان جعلی و خود ساختہ حدیثوں سے بے حد رنجیدہ ہوتے تھے جو ان کے نام سے مشہور ہوتی تھیں چنانچہ ان جعلی حدیثوں کی روک خام کے لیے انہوں نے انہیں ”قرآن کے سامنے پیش کرنے“، کا اصول وضع کیا اور فرمایا:

جب بھی ہم سے منسوب کوئی حدیث تمہارے سامنے آئے، اسے قرآن کے رو برو پیش کرو، اگر حدیث قرآن کے خلاف ہو تو یقین کرلو کہ وہ ہماری حدیث نہیں ہے اور اسے دیوار پر دے مارو۔

اس سے یہ معلوم ہوتا ہے کہ اخباریوں کے دعوے کے برخلاف، احادیث قرآن کے لیے معیار و مقیاس نہیں ہیں بلکہ خود قرآن، احادیث و روایات کی کسوٹی ہے۔

## سنن کے ظواہر

ظواہر سنن کی جیت کے بارے میں کسی نے کوئی بحث نہیں کی ہے۔ لیکن سنن جس سے مراد وہ احادیث و روایات ہیں جو پیغمبرؐ یا امامؐ کے قول، فعل یا تقریر کی حکایت کرتے ہیں۔ اس کے سلسلہ میں بھی دو اہم باتیں پائی جاتی ہیں جن کے متعلق

اصولی علماء بحث و گنتگو کرتے ہیں۔

ایک خبر واحد کی جیت کا مسئلہ ہے اور دوسرا، احادیث و آیات کے لکڑاوَا کا معاملہ ہے۔ اسی لیے علم اصول میں دو اہم اور وسیع فضلوں کا اضافہ ہوا ہے ایک ”خبر واحد“ کے نام سے اور دوسری ”تعادل و تراجمح“ کے عنوان سے۔

## خبر واحد

خبر واحد یعنی وہ روایت جو پیغمبرؐ یا امامؐ سے نقل ہوئی ہو لیکن اس کا راوی صرف ایک شخص ہو یا چند افراد ہوں لیکن وہ تو اتر کی حد تک نہ پہنچی ہو یعنی وہ اس مرحلہ میں نہ ہو کہ یقین کا باعث بن سکے۔ کیا اس طرح کی روایتوں کو استبطاط کی بنیاد پر ارد یا جاسکتا ہے یا نہیں؟

اصولیوں کا نظریہ ہے کہ اگر راوی عادل ہوں یا کم از کم ان کی صداقت کا یقین ہو تو ان کی نقل کردہ روایتوں کو سند بنا یا جاسکتا ہے۔ اس دعوے کے سلسلہ میں اصولیوں کی ایک دلیل آیت ”بنا“ ہے جس میں ارشاد ہوتا ہے: ان جائیکم فاسق بنباء فتبینوا۔ یعنی اگر کوئی فاسق تمہیں کوئی خبر دے تو اس کے بارے میں تحقیق کرو، تحقیق کیے بغیر اس پر عمل نہ کرو۔ آیت کا مفہوم یہ ہے کہ اگر خبر دینے والا عادل اور لائق اعتماد ہو تو اس کی خبر پر (تحقیق کیے بغیر) عمل کرو۔ پس اس آیت کا مفہوم، خبر واحد کی جیت کی دلیل ہے۔

## تعادل و تراجمح

اب رہا احادیث روایات کے لکڑاوَا کا مسئلہ تو اکثر ایسا ہوتا ہے کہ کسی ایک

مسئلہ میں اخبار و روایات ایک دوسرے سے لکرا جاتے ہیں، مثلاً نماز پنجگانہ کی تیسری اور چوتھی رکعات میں تسبیحات اربعہ تین بار پڑھی جانی چاہیے یا ایک ہی مرتبہ کافی ہے۔ بعض روایتوں سے ثابت ہوتا ہے کہ تین مرتبہ پڑھنا ضروری ہے اور ایک روایت یہ بتاتی ہے کہ ایک ہی مرتبہ کافی ہے یا یہ مسئلہ کہ انسانی فضلہ کی کھاد بچنا جائز ہے یا نہیں۔ اس سلسلہ میں بھی روایتیں مختلف ہیں۔

اس قسم کی روایتوں کے سلسلہ میں کیا کرنا چاہیے؟ آیا یہ کہہ دیں کہ اذا تعارضات ساقطاً یعنی لکراو کی صورت میں دونوں سے دست بردار ہو جائیں۔ گویا کوئی روایت ہی موجود نہیں ہے؟ یا ہمیں اختیار پر عمل کرتے ہوئے جو روایت احتیاط کے مطابق ہوا سے قبول کر لیں۔ (تسبیحات اربعہ کے مسئلہ میں اس روایت پر عمل کریں جو تین دفعہ پڑھنا ضروری سمجھتی ہے اور انسانی فضلہ کی کھاد کی خرید و فروخت کے مسئلہ میں اس روایت پر عمل کریں جو اسے جائز نہیں سمجھتی) یا اس کے علاوہ کوئی اور راستہ بھی ہے؟

اصولی علماء ثابت کرتے ہیں کہ پہلے جہاں تک ہو سکے مختلف روایتوں کو جمع کیا جائے (یعنی ممکنہ اور معقول تاویلیوں کے ذریعہ ان کے تضاد کو برطرف کیا جائے) الجمجمہ امکن اولی من الطرح جہاں تک ہو سکے روایتوں کو جمع کرنا ان کے ٹھکرانے سے بہتر ہے۔ اگر ان کے درمیان اجتماع امکان پذیر نہ ہو تو یہ دیکھنا چاہیے کہ ان میں سے کوئی ایک دوسرے پر کسی اعتبار سے (مثلاً سند کے اعتبار سے) یا علماء کے درمیان مشہور ہونے کے اعتبار سے یا تقویہ کے مخالف ہونے کے اعتبار سے) ترجیح رکھتی ہے یا نہیں؟

اگر کوئی روایت ترجیح رکھتی ہے تو اسی روایت کو اپنالیں گے اور دوسری کو ٹھکرایں گے اور اگر دونوں ہر اعتبار سے مساوی ہوں اور ان میں کسی قسم کی کوئی ترجیح نہ پائی جاتی ہو تو ہمیں اختیار ہے کہ جس روایت پر چاہیں عمل کریں۔ خود حدیثوں میں بھی یہ بات موجود ہے کہ اگر دو حدیثیں آپس میں لکرا جائیں تو ہمیں کیا کرنا چاہیے۔ وہ روایتیں جو حدیثوں کے لکراو کی مشکل حل کرنے کا طریقہ ہمیں سکھاتی ہیں وہی ہیں جو ”علاجیہ اخبار“ کے نام سے یاد کی جاتی ہیں۔ اصولیوں نے اخبار و روایات کے لکراو کے سلسلہ میں اپنا نظریہ ان ہی ”اخبار علاجیہ“ کی بنیاد پر پیش کیا ہے۔ اصولیوں نے اس باب کا نام جو اس مسئلہ کے متعلق بحث و گفتگو کرتا ہے تعادل و تراجیح رکھا ہے۔ تعادل یعنی مساوات و برابری۔ تراجیح، ترجیح کی جمع ہے اور اس کا معنی ترجیحات ہے یعنی وہ باب جس میں متعارض روایتوں کے ہم پڑھنے یا ایک دوسرے پر ترجیح رکھنے کے سلسلہ میں بحث و گفتگو کی جاتی ہے۔ مذکورہ گفتگو سے یہ بات واضح ہو گئی کہ جیت طواہ کا تعلق قرآن مجید سے ہے اور خبر واحد کی جیت نیز دلیلوں کے لکراو کا مسئلہ سنت سے مربوط ہے۔ علم اصول میں کچھ مسائل ایسے بھی ہیں جو کتاب و سنت کے درمیان مشترک ہیں۔ یہاں ہم ان کے بارے میں بحث و گفتگو شروع کرتے ہیں۔

اب، ان میں سے ہر ایک کے بارے میں اصطلاحات سے واقعیت کی حد تک مختصر و ضاہت کرتے ہیں۔

### بحث ادامر

ادامر، امر کی جمع ہے۔ امر یعنی فرمان۔ عربی زبان اور تمام زبانوں میں جو افعال پائے جاتے ہیں۔ ان میں سے ایک ” فعل“ امر بھی ہے۔ مثلاً فارسی میں ”بدان“ (اردو میں ”جان لو“) عربی میں ”اعلم“، فعل مراد ہے۔

قرآن و سنت کی بہت سی تعبیریں فعل امر کی شکل میں ہیں۔ یہاں فقیہ کے سامنے بہت سے سوالات پیدا ہوتے ہیں جن کا جواب اصولیوں کو دینا ہے۔ مثلاً یہ سوال کہ آیا امر و حجوب پر دلالت کرتا ہے یا استحباب پر یا نہ وحوب پر نہ استحباب پر؟ امر فوریت پر دلالت کرتا ہے یا (ترانی) تاخیر پر؟ امر، صرف ایک فعل کے انجام دیئے جانے پر دلالت کرتا ہے یا بار بار کیے جانے پر؟

مثلاً اس آیت شریفہ میں ہے:

خُذْ مِنْ أَمْوَالِهِمْ صَدَقَةً تُظَهِّرُهُمْ وَتُزَكِّيْهُمْ  
إِنَّمَا وَصَلَلَ عَلَيْهِمْ إِنَّ صَلَوَاتَكَ سَكْنٌ لَّهُمْ  
(توبہ: ۹)

مسلمانوں کے مال میں سے زکوہ وصول کیجیے، اس طرح آپ انہیں پاک و پاکیزہ بنادیں گے اور ان کے لیے دعا کیجیے کیونکہ آپ کی دعا ان کے سکون و اطمینان کا

### سبق نمبر ۵

## كتاب و سنت کے مشترکہ مسائل

ہم نے گزشتہ درس میں کچھ اصولی مسائل کی اشارہ کیا، جن کا تعلق ”كتاب“ کے امتیازات یا ”سنن“ کے مختصات سے تھا۔ دوسرے درس کے آخر میں ہم نے یہ بھی کہا تھا کہ کچھ اصولی مسائل کا تعلق كتاب سے بھی ہے اور سنت سے بھی۔ اس درس میں ہم انہی مشترک مسائل پر گفتگو کریں گے جنہیں ”مباحث مشترک“، قرار دینا زیادہ بہتر ہے۔

یہ مشترک مسائل حسب ذیل ہیں:

الف۔ بحث ادامر

ب۔ بحث نواجی

ج۔ بحث عام و خاص

د۔ بحث مطلق و مقید

ه۔ بحث مفاهیم

و۔ بحث جمل و میں

ز۔ بحث ناسخ و منسوخ

باعث ہے۔

اس آیت میں لفظ صَلِّ کا معنی دعا کرو یا درود بھی ہے۔ یہاں یہ سوال پیدا ہوتا ہے کہ دعا کرنا جس کا حکم صیغہ امر کے ذریعہ دیا گیا ہے، واجب ہے یا نہیں؟ دوسرے لفظوں میں آیا امر یہاں پر وجوب کی دلالت کر رہا ہے یا نہیں؟ دوسرے یہ کہ حکم فوری ہے یا نہیں؟ یعنی آیا الہی تکیس (زکوٰۃ) لینے کے فوراً بعد دعا کرنا واجب ہے یا اگر کچھ تاخیر بھی ہو جائے تو کوئی حرج نہیں ہے، تیسرا یہ کہ آیا ایک مرتبہ دعا کر دینا کافی ہے یا بار بار دعا کرنا ضروری ہے؟

اصولیوں نے ان تمام سوالات کے بارے میں تفصیل سے بحث کی ہے لیکن ہم یہاں اس سے زیادہ بحث نہیں کر سکتے۔ جو لوگ فقہ و اصول میں مہارت حاصل کرنا چاہتے ہیں وہ اس کے مزید تفصیلات سے واقف ہو جائیں گے۔

### بحث نواہی

نهی، امر کے مقابلہ میں ہے اور اس کا مطلب کسی چیز سے روکنا ہے، مثلاً اگر اردو میں کہیں ”شراب نہ پیو“ یا عربی میں کہیں ”لا تشرب الخمر“ تو یہ نہی ہے۔ نہی کے متعلق بھی یہ سوالات پیدا ہوتے ہیں کہ نہی حرمت پر دلالت کرتی ہے یا کراہت پر یا نہ حرمت پر نہ کراہت پر بلکہ وہ صرف اتنا بتاتی ہے کہ سور نظر شے ناپسند ہے، اب رہی یہ بات کہ ناپسندیدگی حرمت کی حد تک ہے کہ اس کا مرتکب سزا و عقوبت کا مستحق ہو یا کہ یہ صرف کراہت کی حد تک ہے، جس کا مرتکب سزا و عقوبت کا مستحق نہیں ہے۔ یہ چیزیں نہی کے مفہوم میں شامل نہیں ہیں۔ اسی

طرح آیا نہی ابدیت و دوام پر دلالت کرتی ہے یعنی کبھی بھی وہ فعل انجام نہیں دینا چاہیے یا یہ کہ صرف ممانعت کے لزوم پر دلالت کرتی ہے چاہیے صرف ایک مختصر سی مدت ہی میں کہی۔  
یہ وہ سوالات ہیں جن کا جواب علم اصول فراہم کرتا ہے۔

### بحث عام و خاص

ہم دیوانی و فوجداری قوانین میں دیکھتے ہیں کہ وہ ایک قانون عمومی اور کلی شکل میں بیان کرتے ہیں جو اس قانون کے موضوع کے تحت آنے والے تمام افراد کو شامل ہوتا ہے۔  
لیکن بعد میں دوسرے مقام پر اسی موضوع کے تحت کچھ افراد کے بارے میں ایک ایسا حکم بیان کرتے ہیں جو اس کلی و عمومی قانون کے خلاف ہے۔

یہاں کیا کرنا چاہیے؟ آیا ان دونوں قوانین کو ایک دوسرے سے متصادم سمجھیں یا یہ کہ چونکہ ان دونوں میں سے ایک قانون دوسرے کی نسبت عام ہے اور دوسرا خاص ہے۔ لہذا اس خاص کو قانون عام کے لیے ایک استثناء قرار دیں اور انہیں آپس میں متصادم نہ سمجھیں؟

مثلاً قرآن مجید میں ہے:

وَالْمُطَلَّقُ يَتَرَبَّصُ بِأَنْفُسِهِنَّ ثَلَاثَةُ قُرُوءٍ  
(البقرہ: ۲۲۸)

جن عورتوں کو طلاق دی گئی ہو، وہ تین مرتبہ ایام ماہواری آنے تک اپنے آپ کو روکر رکھیں (اور شادی نہ کریں

یعنی عده رکھیں)۔

اب یہ فرض کریں کہ کسی معتبر حدیث میں آیا ہو کہ اگر کوئی عورت کسی مرد سے عقد کر لے اور ہم بستری سے پہلے ہی اسے طلاق مل جائے تو اس کے لیے عده رکھنا ضروری نہیں ہے۔

یہاں کیا کیا جائے؟ آیا اس حدیث کو قرآن سے متصادم سمجھیں اور نتیجہ میں آئندہ کے حکم کے مطابق اسے ردی کی ٹوکری میں ڈال دیں؟ یا نہیں، یہ حدیث درحقیقت اس آیت کی مفسر ہے اور اس کے بعض مصادیق میں استثناء کی حیثیت رکھتی ہے اور ان دونوں میں کسی قسم کا متصادم و تعارض نہیں پایا جاتا۔

یقیناً یہی دوسرا نظری صحیح ہے کیونکہ انسانوں کی گفتگو کا معمول یہی ہے کہ وہ پہلے ایک قانون کو کلی شکل مبیان کرتے ہیں۔ اس کے بعد کاذکرتے ہیں۔ قرآن نے بھی انسانوں کے درمیان راجح انداز گفتگو کے مطابق انسان کو موردنظر طبق قرار دیا ہے۔ اور دوسری طرف سے خود قرآن نے پیغمبرؐ کی حدیث کو معتبر جانا ہے، چنانچہ ارشاد ہوتا ہے:

مَا أَنْكُمُ الرَّسُولُ قَنْدُوْهُ وَمَا نَهْكُمُ عَنْهُ  
فَأَنْتُهُوا (حشر: ٧)

یعنی پیغمبرؐ جو کچھ تمہیں دیں لے لو اور جس چیز سے تمہیں منع کریں اس سے دور رہو۔

الہذا اس قسم کے مقامات پر خاص کو عام کے لیے استثناء سمجھیں گے اور کہیں گے کہ عام کو خاص کے ذریعہ تخصیص دیتے ہیں، عام کے لیے

”مخصوص“ ہے۔

## مطلق و مقيّد

**مطلق و مقيّد بھی عام و خاص ہی جیسا ہے۔** فرق بس اتنا ہے کہ عام و خاص افراد کے سلسلہ میں ہے اور مطلق و مقيّد، حالات و صفات کے بارے میں ہے۔ عام و خاص وہاں ہے جہاں کلی کے بہت سے افراد ہوں اور بعض اوقات لامتناہی ہوں اور اس کے بعض افراد کسی خاص دلیل کے ذریعہ اس عموم سے خارج کر دیئے جائیں، لیکن مطلق و مقيّد کا تعلق فریضہ و تکلیف کی ماہیت سے ہے اور مکلف اس ماہیت کو وجود میں لانے کا پابند ہے۔

جس ماہیت کو ایجاد کرنے کا حکم دیا گیا ہے اگر اس میں کوئی کاس قید نہ ہو تو وہ مطلق ہے اور اگر اس میں کوئی مخصوص قید لگی ہو تو وہ مقيّد ہے۔

مثلاً وہی مثال جو پہلے ذکر ہو چکی ہے اس میں پیغمبر اسلامؐ کو حکم دیا گیا ہے کہ مسلمانوں سے زکوٰۃ لیتے وقت ان کے لیے دعا کریں (صل علیہم) یہ حکم اس لحاظ سے کہ مثلاً یہ دعا بلند آواز سے کی جائے یا آہستہ سے مجمع میں کی جائے یا خود زکوٰۃ دینے والے کی موجودگی ہی کافی ہے۔ مطلق ہے۔

اب اگر قرآن یا معتبر حدیث کی کوئی دلیل موجود نہ ہو جو مذکورہ بالاقید کو بیان کرتی ہو تو وصل علیہم کے اطلاق پر عمل کریں گے، یعنی ہمیں یہ اختیار ہے کہ جس طرح چاہیں انجام دیں۔ لیکن اگر کوئی معتبر دلیل مل جائے جو یہ کہے کہ مثلاً یہ عمل بآواز بلند انجام دیا جانا چاہیے یا سب کے سامنے یا مسجد میں دعا ہونی چاہیے تو ہم یہاں اس مطلق و مقيّد کر دیں گے یعنی اس دلیل کو وصل علیہم کے لیے مقيّد

قرار دیں گے۔ اس عمل کا نام تقييد ہے۔

### مفہوم

اصطلاح میں لفظ ”مفہوم“، ”منظوق“ کے مقابلہ میں ہے۔ فرض کیجیے ایک شخص کہتا ہے: اگر میرے ساتھ میرے گھر آئے گا تو میں آپ کو فلاں کتاب دوں گا۔ یہ جملہ درحقیقت ایک جملہ کے بجائے دو جملہ ہے:

الف۔ اگر میرے ساتھ میرے گھر آئے گا تو میں وہ کتاب دوں گا۔

ب۔ اگر میرے ساتھ میرے گھر نہ آئے گا تو وہ کتاب نہیں دوں گا۔

پس اس جملے میں دورابطے پائے جاتے ہیں، ثبت اور منفی۔ ساتھ آنے اور کتاب دینے کے درمیان ثبت رابطہ خود جملہ میں موجود ہے اور متكلم نے اس کا تلفظ ونطق کیا ہے۔ اسی لیے اسے منطق کہتے ہیں لیکن منفی رابطہ نطق ولفاظ کی صورت میں موجود نہیں ہے بلکہ عرف اس جملہ سے یہ مفہوم سمجھتی ہے، اسی لیے اسے مفہوم کہتے ہیں۔

ہم خبر واحد کی جیت کی بحث میں پڑھ چکے ہیں کہ اصولیوں نے آیت ”نباء“ سے جو یہ کہتی ہے **إِنْ جَاءَكُمْ فَاسِقٌ إِنَّبِيَّا فَتَبَيَّنُوا** (۲۹:۷) (اگر کوئی فاسق تمہیں کوئی خبر دے تو اس کے بارے میں تحقیق کرو، تحقیق کیے بغیر اس پر عمل نہ کرو)۔ راوی کے عادل ہونے کی صورت میں خبر واحد کی جیت کو ثابت کیا ہے۔ اور یہ کام آیت شریفہ کے مفہوم سے انجام پایا ہے۔ آیت کا منطق یہ ہے کہ فاسق کی خبر نہ مانو لیکن اس کا مفہوم یہ ہے کہ عادل کی خبر مان لو۔

### مجمل و مبین

مجمل و مبین کی بحث کوئی خاص اہمیت نہیں رکھتی۔ مقصد یہ ہے کہ شارع کی زبان میں بعض اوقات کچھ ایسی تعبیریں ملتی ہیں جن کا مفہوم اور مقصود غیر واضح ہے جیسے ”غنا“، کا مفہوم، لیکن دوسری دلیل میں کچھ ایسی چیزیں ہیں جو اس کے مفہوم کو واضح کرتی ہیں چنانچہ اس کے ”مبین“ کے ”مجمل“ کا ابہام برطرف کیا جاسکتا ہے۔

عام طور سے اہل ادب، پیشوایا ان ادب کے کلام میں بعض مجمل تعبیروں سے دوچار ہوتے ہیں اور اس کا مفہوم سمجھنے سے عاجز ہوتے ہیں لیکن بعد میں واضح قرائن فراہم کر کے ابہام کو دور کرتے ہیں۔

### ناسخ و منسوخ

قرآن میں کچھ ایسے احکام بھی ہیں جو وقتی و عارضی تھے یعنی کچھ دنوں بعد دوسری حکم آگیا جس نے پہلے حکم کولغو کر دیا۔

مثلاً قرآن کریم میں ہے کہ اگر شوہر دار عورتیں زنا کرتی ہیں تو انہیں گھر میں قید کر دیا جائے یہاں تک کہ انہیں موت آجائے یا خدا ان کے لیے کوئی راستہ مقرر کرے۔ بعد میں ان کے لیے یہ راستہ مقرر ہوا کہ حکم آیا: اگر شادی شدہ مردیا عورتیں زنا کی مرتكب ہوں تو انہیں سنگار (رجم) کر دیا جائے۔

یا مثلاً پہلے یہ حکم تھا کہ ماہ رمضان میں حتیٰ رات میں بھی لوگ اپنی بیویوں سے ہم بستری نہ کریں لیکن بعد میں یہ حکم لغو ہو گیا اور افطار کے بعد ہم

بستری کی اجازت مل گئی۔

ایک فقیہ کے لیے ضروری ہے کہ وہ ناخ و منسون کو پیچانے اور انہیں ایک دوسرے سے جدا کرے۔ نسخ کے سلسلہ میں بہت سے مسائل ہیں جنہیں اصولیوں نے بیان کیا ہے۔

## سبق نمبر ۶

### اجماع و عقل

فقہ کا ایک مأخذ اجماع ہے، علم اصول میں اجماع کی جیت، اس کی دلیلوں اور اس سے استفادہ کے طریقوں کے بارے میں بحث ہوئی ہے۔

اجماع سے متعلق ایک بحث یہ ہے کہ اس کی جیت کی دلیل کیا ہے؟ اہل سنت کا دعویٰ ہے کہ پیغمبر اکرمؐ نے فرمایا ہے: لا تجتمع امتی على خطاء یعنی میری پوری امت کسی غلط و باطل امر پر متفق نہیں ہو سکتی۔ پس اگر ساری امت کسی ایک مسئلہ پر متفق ہو جائے تو اس کا مطلب یہ ہو گا کہ وہ بات صحیح ہے۔

اس حدیث کے مطابق امت کا مجموعہ خود پیغمبرؐ کی حیثیت رکھتا ہے اور غلطی سے معصوم ہے ساری امت کا قول، پیغمبرؐ کے قول کا درجہ رکھتا ہے۔ اتفاق نظر کی صورت میں امت کا مجموعہ معصوم ہے۔

اہل سنت کے نقطہ نظر سے چونکہ امت کا مجموعہ معصوم ہے لہذا جب کبھی اس قسم کا اتفاق نظر ہو جائے تو یہ ایسے ہی ہے جیسے پیغمبر اسلامؐ پر وحی الہی نازل ہوئے ہو۔

لیکن شیعہ، اولاً رسول اکرمؐ کی اس حدیث کو مسلم نہیں مانتے۔ ثانیاً وہ کہتے

ہیں: یہ صحیح ہے کہ تمام امت کا ضلالت و گمراہی پر مجتمع ہو جانا محال ہے لیکن اس کا سبب یہ ہے کہ ہمیشہ ایک معصوم فرد امت کے درمیان موجود ہے۔ امت کا مجموعہ اگر خطے سے معصوم ہے تو اس کی وجہ یہ ہے کہ امت کی ایک فرد معصوم ہے۔ نہ یہ کہ ”غیر معصوموں“ کے اجماع سے ایک ”معصوم“ بن جائے گا۔ ثالثاً شاید بطور عادت بھی یہ ممکن نہ ہو کہ ساری امت متفق علیہ طور پر غلطی میں ہو، لیکن فقہ یا کلام کی کتابوں میں جس چیز کو اجماع کے نام سے یاد کیا جاتا ہے وہ امت کا اجماع نہیں ہے بلکہ صرف ایک خاص گروہ کا اجماع ہے البتہ وہ گروہ، اہل حل و عقد یعنی امت کے علماء کا گروہ ہے۔ وہ بھی امت کے تمام علماء کا اتفاق نہیں ہے بلکہ امت کے ایک فرقہ کے علماء کا اتفاق نظر ہے۔

یہی وجہ ہے کہ شیعہ، اجماع کو اتنی اہمیت نہیں دیتے جتنی اہل سنت دیتے ہیں۔ شیعہ، اجماع کو صرف اسی حد تک معتبر جانتے ہیں جہاں تک وہ حدیث کا انکشاف کرے۔

شیعہ نقطہ نظر سے جب کبھی کسی مسئلہ میں کوئی دلیل موجود نہ ہو لیکن ہمیں یہ معلوم ہو کہ پیغمبر یا آئمہ کے وہ تمام یا بہت سے صحابہ جو صرف پیغمبر و امام ہی کے حکم پر عمل کرتے تھے انہوں نے ایک مخصوص طریقہ سے عمل کیا ہے تو اس سے ہم پر یہ مکشف ہو گا کہ اس مسئلہ کے بارے میں پیغمبر یا امام کا کوئی حکم موجود تھا جو ہم تک نہیں پہنچ سکا ہے (لیکن وہ اصحاب اس سے واقف تھے اور اسی حکم کی بنیاد پر انہوں نے عمل کیا ہے)۔

## اجماع محصل اور اجماع منقول

اجماع، چاہے وہ اس شکل میں ہو جیسے اہل سنت نے مانا ہے یا جسے شیعوں

نے قبول کیا ہے۔ وہ سموں کا ہے: یا محصل ہے یا منقول، اجماع، محصل سے مراد وہ اجماع ہے جسے خود مجتهد نے رسول خدا یا آئمہ کے اصحاب یا عصر آئمہ سے نزد یک لوگوں کے عقائد و نظریات کی تاریخ کی چجان میں کر کے براہ راست حاصل کیا ہو۔ اجماع منقول سے مراد وہ اجماع ہے جس سے مجتهد براہ راست باخبر نہ ہو بلکہ دوسروں نے خبر دی ہو کہ یہ مسئلہ، اجماعی ہے۔ اجماع محصل یقیناً جلت ہے لیکن اجماع منقول کے نقل ہونے سے اگر یقین حاصل نہ ہو تو وہ لا اقت اعتماد نہیں ہے۔ اسی بناء پر خبر واحد کے ذریعہ نقل ہونے والا اجماع منقول جلت نہیں ہے۔ اگرچہ خبر واحد کے ذریعہ نقل ہونے والی سنت (حدیث) جلت ہے۔

## عقل

احکام کے چار مأخذ میں سے ایک عقل ہے۔ مقصد یہ ہے کہ ہم بعض اوقات کوئی شرعی حکم عقلی دلیل کے ذریعہ کشف کرتے ہیں یعنی عقلی استدلال و برهان کے ذریعہ ہم یہ انکشاف کرتے ہیں کہ فلاں مورد میں فلاں وجود یا تحریکی حکم موجود ہے یا فلاں حکم کیسا ہے اور کیسا نہیں ہے۔

عقل کی جیت خود عقل کے حکم سے بھی ثابت ہے (آفتاً آمد دلیل آفتاً) اور شریعت بھی اس کی تصدیق کرتی ہے۔ بنیادی طور پر ہم شرع اور اصول دین کی حقانیت عقلی حکم کے ذریعہ ہی ثابت کرتے ہیں۔ پھر یہ کیسے ممکن ہے کہ شرعی نقطے سے ہم عقل کو جلت نہ مانیں۔

اصولیوں نے ”جیت قطع“، یعنی یقین علم کی جیت کے نام سے ایک فصل قائم کی ہے جس میں انہوں نے اس سلسلہ میں تفصیل سے بحث کی ہے۔ اخباری

حضرات، عقل کی جیت کے منکر ہیں لیکن ان کی باتیں کوئی اہمیت نہیں رکھتیں۔ عقل سے مربوط، اصولی مسائل و قسم کے ہیں: ایک قسم، احکام کے معیار و بنیاد یا دوسرے لفظوں میں ”فلسفہ احکام“ سے تعلق رکھتی ہے اور دوسری قسم کا تعلق احکام کے لوازم سے ہے۔

پہلی قسم کی توضیح یہ ہے کہ: ایک اسلامی مسلمہ خاص طور سے ہم شیعوں کے نقطہ نظر سے یہ ہے کہ شرعی احکام، کچھ واقعی صالح و مفاسد کے تابع ہیں یعنی شرعی حکم کا سبب و عمل ایک ایسی مصلحت ہے جس کا حاصل کرنا ضروری ہے اور ہر شرعی نبی کا باعث ایک ایسا فساد ہے جس سے اجتناب واجب ہے۔

خداوند عالم نے انسان کو بعض واقعی مصلحتوں سے ہمکار کرنے کے لیے جن میں اس کی فلاح و بہبود پوشیدہ ہے کچھ امور کو واجب و مستحب قرار دیا ہے اور بشرط کو کچھ برائیوں اور فساد سے دور رکھنے کے لیے بعض کاموں سے روکا ہے۔ اگر وہ فساد اور مصلحتیں نہ ہوتیں تو کوئی امر ہوتا اور نہ کوئی نبی۔ اور یہ مفاسد و صالح یا دوسرے لفظوں میں یہ حکمتیں کچھ اس طرح کی ہیں کہ اگر انسان کی عقل ان کا پہنچا لے تو وہی حکم کرے جو شرع نے کیا ہے۔

یہی وجہ ہے ”اصولی علماء اور اسی طرح متكلمین کہتے ہیں کہ چونکہ شرعی احکام حکمتیں، مصلحتوں اور فسادوں کے تابع ہیں، چاہے ان صالح و مفاسد کا تعلق جسم سے ہو یا روح سے فرد سے ہو معاشرہ سے، حیات فانی سے ہو یا حیات جاوید سے۔ پس جہاں کہیں بھی وہ حکمتیں موجود ہوں اس کے متناسب شرعی حکم بھی موجود ہو گا اور جہاں کہیں وہ حکمتیں موجود نہ ہوں گی شرعی حکم بھی موجود نہ ہو گا۔

اب اگر یہ فرض کریں کہ کسی خاص مورد میں شرعی حکم نقل (قرآن و حدیث) کے ذریعہ ہم تک نہ پہنچا ہو لیکن اگر عقل پورے یقین واطمینان کے ساتھ کسی خاص حکمت کا پہنچا لے تو حکم شارع کا بھی اکٹھاف کر لیتی ہے۔ درحقیقت عقل اس مقام پر اس طرح منطقی صغیری و کبریٰ تشکیل دیتی ہے:

۱۔ فلاں مورد میں فلاں واجب الحصوں مصلحت موجود ہے۔ (صغری)

۲۔ جہاں کہیں واجب الحصوں مصلحت موجود ہو یقیناً شارع اس سے لا پرواہی نہیں برداشت کتا ہے بلکہ اس کے حصول کا حکم دے گا۔ (کبریٰ)

۳۔ پس اس مورد میں حکم شرع یہ ہے کہ اسے ضرور بجالا یا جائے۔

مثال شارع کے زمانہ میں افیون اور اس کی لست کا وجود نہ تھا اور افیون کے بارے میں نقلي (قرآن و حدیث پر بنی) دلیلوں میں ہمیں کوئی مخصوص دلیل نظر نہیں آتی لیکن حسی و تجربی دلیلوں سے افیون کی لست کے نقصانات و مفاسد معلوم ہو چکے ہیں پس ہمیں یہاں اپنی عقل و علم کے ذریعہ افیون کے سلسلہ میں ایک معیار یعنی واجب الاجتناب فساد ہاتھ آ گیا ہے، چونکہ ہم یہ جانتے ہیں کہ جو چیز انسان کے لیے مضر و نقصان دہ ہو شرعی نقطہ نظر سے حرام ہے، لہذا حکم کریں گے کہ افیون کی لست حرام ہے۔

اگر یہ ثابت ہو جائے کہ سگریٹ کینسر کا مرض پیدا کرتا ہے تو ایک مجتهد حکم عقل کی بنیاد پر حکم کرے گا کہ سگریٹ شرعاً حرام ہے۔

متكلمین و اصولیین، عقل و شرح کے تلازم کو ”قاعدہ ملازمہ“ کے نام سے یاد کرتے ہوئے کہتے ہیں: کل ما حکم به العقل حکم به الشرع یعنی جو

حکم عقل دے گی وہی حکم شرع بھی دے گی۔

لیکن یا اس صورت میں ہے جب عقل کسی لازم العمل مصلحت یا واجب الا جناب فساد کا پورے یقین کے ساتھ پتہ لگا لے اور شک و شبہ کے بغیر یقینی طور پر واقعی معیار و بنیاد حاصل کر لے ورنہ صرف ظن و مگان، اندازہ و تخمینہ کی بنیاد پر اسے حکم عقل نہیں کہا جاسکتا۔ قیاس اسی لیے باطل ہے کہ وہ ظنی و خیالی ہے نہ کہ عقلی و یقینی۔ جب ہم یقینی معیار و ”مناظ“ حاصل کر لیتے ہیں تو اس کا نام ”تفیق مناظ“ رکھتے ہیں۔

اسی کے برعکس جب عقل احکام کا معیار و مناظ حاصل نہیں کر پاتی لیکن یہ دیکھتی ہے کہ شارع نے اس سلسلہ میں ایک حکم دیا ہے تو وہ حکم کرتی ہے کہ یقیناً یہاں کوئی مصلحت موجود ہے ورنہ شارع اس کا حکم نہ دیتے۔ پس عقل جس طرح سے واقعی مصلحتوں کے انکشاف سے شروع حکم کشف کرتی ہے اس طرح شرعی حکم کے انکشاف سے واقع مصلحتوں کے وجود کا پتہ لگاتی ہے۔

الہذا جس طرح کہتے ہیں: کل ما حکم بہ العقل حکم بہ الشرع یہ بھی کہتے ہیں: کل ما حکم بہ الشرع حکم بہ العقل  
 اب رہی دوسری قسم، یعنی احکام کے لوازم، ہر ذی شعور و غلمان حکم کا ہر حکم فطری طور پر کچھ لوازم کا حامل ہوتا ہے جس کے بارے میں عقل کو فیصلہ کرنا چاہیے کہ آیا فلاں حکم کا لازمہ فلاں حکم ہے یا نہیں، یا فلاں حکم کا لازمہ فلاں حکم کی نفی ہے یا نہیں؟

مثلاً اگر کسی چیز کا حکم دیا جائے۔ جیسے حج، اور حج کے کچھ مقدمات

ہیں جیسے پاسپورٹ بنانا، ٹکٹ لینا اور شاید پیسہ تبدیل کروانا وغیرہ تو کیا حج کے حکم کا لازمہ ان مقدمات کا بھی حکم ہے یا نہیں؟ دوسرے لفظوں میں آیا کسی چیز کے واجب ہونے کا لازمہ اس کے مقدمات کا بھی واجب ہونا ہے؟

محترمات کی صورت حال کیا ہے؟ کیا کسی چیز کے حرام ہونے کا لازمہ اس کے مقدمات کی حرمت بھی ہے؟

ایک دوسری مسئلہ۔ اگر دو ایسے واجب ہوں جنہیں ایک ہی وقت میں بجالانا ممکن نہ ہو بلکہ ان میں سے کسی ایک کے انتخاب پر مجبور ہوں تو ایسی صورت میں اگر ان میں سے کوئی ایک اہم ہو تو یقیناً اسی اہم کو انتخاب کریں گے۔

اب یہاں ایک سوال یہ پیدا ہوتا ہے کہ جب ہمارا فریضہ ”اہم“ کو بجالانا ہے تو کیا یہ ”غیر اہم“ کے وجوہ کے بالکل ساقط ہو جانے کا باعث ہوگا؟ یا یہ کہ ”غیر اہم“ کا وجوہ اس وقت ساقط ہوگا جب ہم عملی طور پر ”اہم“ کی بجا آوری میں مشغول ہو جائیں؟ اس کا نتیجہ یہ ہوا کہ اگر ہم نہ ”اہم“ بجالائیں اور نہ ”غیر اہم“ بلکہ دونوں سے دست بردار ہو کر سورہ پیں تو کیا ہم صرف ایک گناہ کے مرتكب ہوئے ہیں اور وہ اہم واجب کی نافرمانی ہے لیکن ”غیر اہم“ واجب کا ترک گناہ نہیں ہے کیونکہ اس کا وجوہ ساقط ہو چکا ہے، یا ہم دو گناہ کے مرتكب ہوئے ہیں کیونکہ ”غیر اہم“ کا وجوہ تو اس وقت ساقط ہوگا جب ہم ”اہم“ واجب کی بجا آوری میں عملی طور پر مشکول ہو جائیں، اب جبکہ دونوں کو چھوڑ کر سو گئے ہیں تو دو گناہ کے مرتكب ہوئے ہیں؟

مثلاً دو شخص ڈوبنے کے قریب ہیں، ہمارے لیے دونوں کو بچانا ممکن نہیں

ہے، صرف ایک ہی کو بچا سکتے ہیں۔ ان میں سے ایک متقی، پر ہیزگار اور خدا کے بندوں کا خدمت گزار ہے اور دوسرا فاسق و موزی ہے لیکن بہرحال اس کی جان بھی محترم ہے۔

فطری سی بات ہے ہم اس مومن، پر ہیزگار اور خدمت گزار کو ترجیح دیں گے جس کا وجود خلق خدا کے لیے مفید ہے یعنی اس کی نجات "اہم" اور دوسرے کو بچانا "غیر اہم" ہے۔

اب اگر ہم نے نافرمانی کرتے ہوئے لاپرواہی بر قی اور وہ دونوں ڈوب گئے تو کیا ہم دو گناہ کے مرتكب ہوئے ہیں اور دو آدمیوں کے خون میں شریک ہیں یا صرف ایک گناہ کے مرتكب ہوئے ہیں۔ یعنی صرف اس مومن شخص کی موت کے ذمہ دار ہیں اور اس دوسرے کی ہلاکت میں ہماری کوئی تقصیر نہیں؟

دوسرامسئلہ یہ ہے کہ کیا یہ ممکن ہے کہ ایک ہی کام دو مختلف جہتوں سے واجب بھی ہو اور حرام بھی؟ البتہ یہ ناممکن ہے کہ ایک یہ کام ایک ہی جہت سے واجب بھی ہوا اور حرام بھی مثلاً یہ ناممکن ہے کہ دوسروں کے مال میں ان کی اجازت کے بغیر تصرف اس حیثیت سے کہ وہ دوسروں کے مال میں تصرف ہے واجب بھی ہو اور حرام بھی۔ لیکن اگر حیثیتوں میں فرق ہو تو اس وقت کیا حکم ہے؟ مثلاً غصبی زمین پر نماز کی بجا آوری، (اس سے قطع نظر کہ شارع نے نماز کے لیے زمین کا مباح ہونا شرط قرار دیا ہے) ایک جہت سے دوسرے کے مال میں تصرف ہے کیونکہ دوسرے کی زمین میں نقل و حرکت بلکہ دوسرے کی زمین پر قیام کرنا بھی اس کے مال میں تصرف ہے۔ دوسری جہت سے مخصوص شکل میں اعمال کی بجا آوری نماز کا عنوان

اختیار کر لیتی ہے۔ آیا یہ ممکن ہے کہ یہ علم اس جہت سے کہ نماز ہے واجب ہو اور اس جہت سے کہ غیر کے مال میں تصرف ہے حرام ہو؟

یہ عقل ہی ہے جو ان چاروں مسئللوں میں سے نہایت دقیق حساب و کتاب کے ذریعہ واقعی فریضہ کو واضح کر سکتی ہے۔ اصولیوں نے ان چاروں مسئلے کے بارے میں بڑی عینیت بحث کی ہے۔

ان چار مسئللوں میں سے پہلا مسئلہ مقدمہ واجب، دوسرا مسئلہ امر بالشی مقتضی نہیں عن الصد، تیسرا مسئلہ ترتیب اور چوتھا مسئلہ اجتماع امر و نہی کے نام سے یاد کیا جاتا ہے۔

چوتھے درس سے جو باتیں اب تک بیان ہوئیں ان سے یہ معلوم ہو گیا کہ علم اصول کے مسائل مجوعی طور پر دو قسم کے ہیں۔ ایک حصہ "استنباطی اصول" اور دوسرا حصہ "عملی اصول" سے تعلق رکھتا ہے۔ استنباطی اصول کے حصہ کی بھی دو قسمیں ہیں، نقلی و عقلی۔ نقلی حصہ میں کتاب، سنت اور اجماع کی تمام بحثیں شامل ہیں لیکن عقلی حصہ صرف عقل سے تعلق رکھتا ہے۔

مستقل حکم نہیں ہے بلکہ وہ شریعت کے تابع ہے۔

علم اصول، استنباطی اصول کے شعبہ میں ہمیں واقعی احکام کے صحیح استنباط کا طریقہ سکھاتا ہے اور ”عملی اصول“ کے شعبہ میں ان اصول و ضوابط سے استفادہ اور ان کے صحیح نفاذ کی روشن سکھاتا ہے جو ان حالات کے لیے وضع ہوئے ہیں۔

## چار عملی اصول

کلی عملی اصول جو فقهہ کے تمام ابواب میں استعمال ہوتے ہیں چار ہیں:

- ۱- برائت
- ۲- احتیاط
- ۳- تخيیر
- ۴- استصحاب

ان چار اصولوں میں ہر ایک کے استعمال کا ایک خاص موقع ہے جن کی پہچان ضروری ہے۔ لیکن پہلے ہم ان چار اصولوں کی تعریف پیش کرتے ہیں۔  
اصل برائت: یعنی اصل یہ ہے کہ ہم بڑی الذمہ ہیں اور ہمارا کوئی فرض نہیں ہے۔

اصل احتیاط: یعنی اصل یہ ہے کہ ہم احتیاط کے مطابق اس طرح عمل کریں کہ اگر واقع اور ”نفس الامر“ میں ہمارا کوئی فریضہ رہا ہو تو ہم نے اسے انجام دے لیا ہو۔

اصل تخيیر: یعنی اصل یہ ہے کہ ہمیں اختیار ہے کہ دو امور میں سے جسے چاہیں انتخاب کر لیں۔

## سبق نمبر ۷

## عملی اصول

ہم یہ بتاچکے ہیں کہ شرعی حکم کے استنباط کے لیے فقیہ، چار مصادر کی طرف رجوع کرتا ہے۔ فقیہ اپنی س تحقیق میں کبھی کامیاب ہو جاتا ہے اور کبھی کامیاب نہیں ہوتا، یعنی کبھی (البتہ غالباً) یقین یا معتبر ظن (یعنی جس ظن کو شارع نے معتبر قرار دای ہے) کی شکل میں شریعت کے واقعی حکم تک پہنچ جاتا ہے اور اس کو فریضہ معلوم ہو جاتا ہے یعنی اسے یقین ہو جاتا ہے یا معتبر ظن حاصل ہو جاتا ہے کہ شارع اس سے کیا چاہتے ہیں لیکن بعض اوقات وہ مایوس و ناکام ہو جاتا ہے یعنی خدا کے حکم اور اپنے فریضہ کو کشف نہیں کر پاتا۔ حیران و سرگردان رہ جاتا ہے۔ ایسے میں اسے کیا کرنا چاہیے؟ آیا عقل یا شریعت یادوں نے ایسے مقام پر اس کے لیے کوئی فریضہ معین کیا ہے یا نہیں؟ اگر معین کیا ہے تو وہ کیا ہے؟

جواب یہ ہے کہ ہاں شارع نے ایک فریضہ معین کیا ہے۔ یعنی ایسے حالات کے لیے اس نے کچھ اصول و ضوابط معین کیے ہیں۔ بعض جگہوں پر عقل بھی حکم شریعت کی تائید کرتی ہے۔ یعنی عقل کا مستقل حکم بھی یعنیہ وہی ہے جو شریعت کا حکم ہے اور کچھ دوسرے مقامات پر عقل کم از کم خاموش ہے یعنی اس کا اپنا کوئی

اصل استصحاب: یعنی اصل یہ ہے کہ جو کچھ تھا اپنی پہلی حالت پر باقی ہے اور اس کے برخلاف کوئی چیز رونما نہیں ہوئی ہے۔

اب یہ دیکھنا ہے کہ کہاں اصل برائت جاری کی جاسکتی ہے اور کہاں کہاں اصل احتیاط اصل ترجیح یا اصل استصحاب جاری کی جاسکتی ہے۔ ان میں سے ہر ایک کا ایک مخصوص محل و مقام ہے اور علم اصول ہمیں ان مخصوص مقامات سے آشنا کرتا تھا۔

اصولی کہتے ہیں: اگر ہم شرعی حکم استنباط نہ کر سکے اور اپنے فریضہ کے تشخیص سے عاجز رہ گئے اور شد کی حالت میں بتلا ہوئے تو ایسی صورت میں ہمارا یہ شک یا تو اجمالی علم کے ہمراہ ہے یا نہیں۔ مثلاً ہمیں شک ہے کہ امامؐ کی غیبت کے زمانہ میں جمعہ کے دن نماز جمعہ واجب ہے یا نماز ظہر؟ پس ہمیں نماز جمعہ کے وجوہ میں بھی شک ہے اور نماز ظہر کے وجوہ میں بھی، لیکن اتنا اجمالی علم بھی ہے کہ ان دونیں سے ایک، یقیناً واجب ہے۔ لیکن کبھی شک اس طرح کا ہوتا ہے کہ عصر غیبت میں نماز عبید فطر واجب ہے یا نہیں؟ یہاں ہمارا شک ”بدوی شک“ ہے۔ اجمالی علم کے اطراف میں شک نہیں ہے۔

پس اپنے فریضہ میں شک یا اجمالی علم کے ہمراہ ہے یا بدوجی شک ہے۔ اجمالی علم کے ہمراہ ہونے کی صورت میں یا وہ ممکن الاحتياط ہوگا یعنی دونوں کو انجام دینا ممکن ہوگا یا احتیاط کا امکان نہ ہوگا۔ اگر احتیاط ممکن ہو تو احتیاط کرتے ہوئے دونوں کو بجالانا چاہیے۔ یعنی یہاں اصل احتیاط کا مقام ہے اور اگر احتیاط ممکن نہ کیونکہ امر دو مندوروں یعنی وجوہ درمیان دائر ہے ایک معین امر کے

بارے میں نہیں معلوم کہ وہ واجب ہے یا حرام۔ مثلاً ہم نہیں جانتے امامؐ کی غیبت کے زمانہ میں بعض فرائض کی بجا آوری امامؐ کا خاصہ ہے اور ہمارے لیے ان کی بجا آوری حرام ہے یا امامؐ سے مخصوص نہیں ہے ہم پر بھی واجب ہے۔ ظاہر ہے کہ ایسے مقام پر احتیاط کا راستہ بند ہے۔ پس یہ اصل ترجیح کا مقام ہے اور ہمارا شک بدوجی شک ہوا جمالی علم کے ہمراہ نہ ہو۔ اس صورت میں یا تو اس کی گزشتہ حالت معلوم ہوگی اور شک اس حالت کے باقی رہنے میں ہوگا۔ اور یا اس کی گزشتہ حالت بھی معلوم نہ ہوگی۔ اگر گزشتہ حالت معلوم ہے تو یہاں اصل استصحاب جاری کیا جائے گا اور اگر گزشتہ حالت معلوم نہ ہو تو اصل برائت جاری ہوگی۔

ایک مجتہد میں مشق و ممارست کے زیر اثر، ان چار اصولوں کے اجراء کے محل و مقام کی تشخیص کی صلاحیت تو انہی بدرجہ اتم موجود ہونی چاہیے ورنہ وہ خطاوغرش کا شکار ہو جائے گا کیونکہ بعض اوقات محل و مقام کی تشخیص کے لیے بہت زیادہ چھان بین کی ضرورت ہوتی ہے۔

ان چار اصولوں میں سے اصل استصحاب، خالص شرعی ہے یعنی اس کے بارے میں عقل کوئی مستقل حکم نہیں رکھتی بلکہ وہ تابع شرعیت ہے۔ بقیہ تین اصلیں عقلی ہیں جن کی شرعیت نے بھی تائید کی ہے۔

استصحاب کی دلیلیں کچھ معتبر حدیثیں ہیں جو ان افظوں میں بیان ہوئی ہیں: لا تنقض اليقين بالشك یعنی اپنے یقین کو شک کے ذریعہ تنقض نہ کرو۔ خود حدیث کے متن اور اس کے سیاق و سبق سے اچھی طرح واضح ہو جاتا ہے کہ اس حدیث سے وہی مراد ہے جسے اصولی فقهاء استصحاب کہتے ہیں۔ اصل برائت کے

سلسلہ میں بھی بہت سی حدیثیں وارد ہوئی ہیں جن میں مشہور ترین حدیث ”حدیث رفع“ ہے۔

”حدیث رفع“ رسول اکرمؐ کی یہ مشہور حدیث ہے کہ حضرت نے فرمایا:

**رفع عن امتی تسعة: مالايمون؛ وما لايطيقون؛ وما استكرهوا عليه وما اضطروا اليه؛ والخطاء والنسيان والطيرية؛ والحسد؛ والوسوسة في التفكير في الخلق.**

نوچیزیں ہماری امت پر سے اٹھائی گئی ہیں: جو چیزوں نہیں  
جانتے، جس کی ان میں طاقت نہیں، جس پر وہ مجبور کیے  
گئے ہوں، جس چیز کے لیے مضطرب و مجبور ہوں، لہو، نسیان،  
بدشگونی، حسد، (جب تک عملی مرحلہ میں داخل نہ ہوا ہو۔ یا  
محسود واقع ہونا) امر تخلیق میں شیطانی وسوسے۔

اصولیوں نے اس حدیث اور اس کے ہر جملے کے بارے میں بڑی  
تفصیلی بحثیں کی ہیں۔ البتہ اس برائت کے لیے شاید وہی پہلا جملہ ہے جس میں  
حضرتؐ فرماتے ہیں جو چیز میری امت نہیں جانتی اور اس کا حکم ان تک نہیں پہنچا  
ہے اس سے وہ برقی الذمہ ہے۔

یہ چار اصول شرعی احکام کے سمجھنے کے لیے صرف مجتہدوں ہی سے مخصوص  
نہیں ہیں۔ موضوعات میں بھی استعمال ہوتے ہیں اور مقلدین بھی مرحلہ عمل میں  
موضوعات میں شک کے وقت ان اصول سے فائدہ اٹھاسکتے ہیں۔

فرض کیجیے ایک بچہ شیرخوارگی کے وقت ایک دوسری عورت سے چند مرتبہ  
دودھ پیتا ہے۔ بعد میں یہی بچہ بڑا ہو کر اس عورت کی لڑکی سے شادی کرنا چاہتا ہے۔  
یہاں ایسے میں نہیں معلوم کہ آیا اس عورت کا اتنا دو دودھ پیا ہے کہ اس عورت اور اس  
کے شوہر کا رضاعی فرزند بن گیا ہے؟ یعنی اس نے پندرہ مرتبہ پر درپے، یا ایک دن  
اور ایک رات پر درپے یا اتنا دو دودھ پیا ہے کہ اسی دودھ سے اس کے بدن میں  
گوشٹ بنتا ہے؟ یہاں اصل استصحاب کے جاری ہونے کا موقع ہے کیونکہ بچہ، اس  
عورت کا دو دودھ پینے سے پہلے اس کا رضاعی فرزند نہیں تھا، اب یہ شک ہو رہا ہے کہ یہ  
بچہ اس کا رضاعی فرزند ہوا یا نہیں؟ استصحاب کریں گے کہ وہ اپنی اسی پہلی حالت پر  
باتی ہے اور اس کا رضاعی نہیں ہوا ہے۔

اگر ہم باوضو تھے اور آنکھ جھپک گئی، اب شک کر رہے ہیں کہ کیا ہم واقعاً  
سو گئے تھے (اور اس طرح وضو ٹوٹ گیا)؟ تو وضو کے باقی رہنے کا استصحاب کریں  
گے۔ اگر ہمارا ہاتھ پاک تھا اور اس کے بخس ہونے کا شک ہو گیا تو اس کی طہارت کا  
استصحاب کریں گے۔ اور اگر پہلے بخس تھا بعد میں یہ شک کریں کہ اسے پاک کیا ہے  
یا نہیں تو یہاں اس کی نجاست کا استصحاب کریں گے۔

اگر کوئی سیال چیز ہمارے سامنے ہو اور شک کریں کہ اس میں الکھل ہے  
یا نہیں۔ (جیسے بعض دوائیں) تو اصل یہ ہے کہ ہم برقی الذمہ ہیں، یعنی اس کے  
استعمال میں کوئی حرج نہیں۔ لیکن اگر دوا کی دو شیشیاں ہوں اور یہ یقین ہو کہ ایک  
میں الکھل موجود ہے یعنی ان میں سے ایک الکھل کی موجودگی کا، اجمانی علم ہو، تو یہ  
اصل احتیاط کا مقام ہے۔

فرض کریں کہ صحرائیں ایک ایسے دورا ہے پر یقین جاتے ہیں جہاں رکنے یا ان میں سے کسی ایک راستہ پر چل دینے کا لازمہ جان کا خطرہ ہے لیکن یہ بھی یقین ہے کہ ان میں سے ایک راستہ ایسا بھی ہے جو ہمیں نجات دلا سکتا ہے لیکن ہم نہیں جانتے کہ ان دو میں سے وہ کون ساراستہ ہے جو ہمیں نجات دلا سکتا ہے اور وہ کون ساراستہ ہے جو ہمارے لیے خطرناک ہے اور فرض یہ ہے کہ یہاں ٹھہرے رہنے میں بھی خطرہ ہے۔ ایک طرف سے جان کا بچانا واجب ہے دوسری طرف سے جان کو خطرے میں ڈالنا حرام ہے۔ پس ہمارا مرد و مخدودوں کے درمیان دائرہ ہے اور ہمیں اختیار ہے کہ ان دو میں سے جسے چاہیں انجام دیں۔

